

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

Ilham Əliyev

SƏS



Qəzet 1991-ci il yanvarın 11-dən çıxır

№ 158 (4900) 28 avqust 2015-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Azərbaycan Avropanın enerji təhlükəsizliyini təmin edir

İlham Əliyev: "Azərbaycan enerji təhlükəsizliyini 100 faiz təmin edir"

Səh 2



Siyavuş Novruzov: "Nədənsə
ABŞ-da iki jurnalistin qətlə
yetirilməsinə göz yumurlar"



3

AZƏRTAC yalan məlumatlar
yayan Almaniya KİV-lərini
utandırır



4

ABŞ-da söz azadlığına
"atəş" açılır...



11

Meksika Konqresi
Azərbaycanla bağlı qətnamə
qəbul edib



6

"Bu hal OCCRP-in bütün
"faktlarının" necə qərəzli
olduğunu göstərir"



10

Təhlükəli qidalar
ölüm yayır



16

14

"Demokratiya naminə"
xəyanət



4

ABŞ-da "sıradan bir
məsələ"yə çevrilən
jurnalist ölümü



16

"Mançester Siti"dən
80 milyonluq təklif



Azərbaycan Avropanın enerji təhlükəsizliyini təmin edir

İlham Əliyev: "Azərbaycan enerji təhlükəsizliyini 100 faiz təmin edir"

Azərbaycan bu gün təşəbbüsləri gerçəkləşdirən ölkə kimi tanınır və nüfuz qazanır. Dünya enerji bazarında yeddi neft-qaz kəməri ilə iştirak edən, enerji təhlükəsizliyində mövqelərini möhkəmləndirən Azərbaycan çoxşaxəli ixrac-nəqliyyat imkanlarına malik olduğunu dünya birliyinə sübut edir. Xəzər hövzəsinin zəngin enerji potensialına malik ölkəsi kimi tanınan və bölgənin lider dövləti statusunu qoruyan Azərbaycan dünya dövlətləri üçün strateji tərəfdaş kimi qazandığı etimadı yeni layihələrin reallaşmasında göstərdiyi qətiyyəti ilə doğruldu. Avropa İttifaqına daxil olan ölkələrin enerji təminatı üçün nəzərdə tutulan neft-qaz boru kəmərlərinin siyasi, iqtisadi əhəmiyyəti, perspektivi ətrafında aparılan müzakirələrdə də Azərbaycan amilinə xüsusi diqqət yetirilir.

Ölkəmizin enerji resurslarının dünya bazarlarına çıxarılması üçün 3 neft, 4 qaz kəməri mövcud olsa da, Xəzərin təbii ehtiyatları əlavə layihələrin işlənməsi və istismarı üçün də kifayət edir. Mütəxəssislərin araşdırmalarına görə, 2020-ci ildə Avropanın təbii qaza illik tələbatı indiki 500 milyard kubmetrdən 700 milyard kubmetrə çatdırılacaq. Azərbaycana məxsus "Şahdəniz" yatağından çıxarılaçaq qazın çox hissəsi alternativ variantlarla Avropaya nəql olunacaq. Qarşıdakı illərdə "Şahdəniz" qazını Avropaya çatdıracaq Trans-Anadolu qaz kəməri bir neçə səbəbə görə tarixi əhəmiyyətə malikdir. Xəzər qazının Avropaya çatdırılması ilə bağlı müzakirələrin region və Avropa İttifaqı ölkələri üçün əhəmiyyətini diqqətə çatdıran Prezident İlham Əliyevin bildirdiyi kimi, bu sahədə həmişə lider olan ölkəmiz yenə də faydalı təşəbbüsləri ilə öz sözünü deyir: "Bu gün Azərbaycan dünya miqyasında nadir ölkələrdəndir ki, enerji təhlükəsizliyini özü 100 faiz təmin edir". Prezident bildirib ki, Azərbaycan nəinki öz enerji təhlükəsizliyini təmin edib, eyni zamanda, digər ölkələrin enerji təhlükəsizliyinin təmin edilməsində də öz rolunu oynayır.

"Şahdəniz-2" layihəsinin gerçəkləşməsi "Cənub" qaz dəhlizi vasitəsilə mavi yanancağın Xəzər dənizindən Avropadakı bazarlara çatdırılacağı deməkdir. Bu, həm də Azərbaycanın enerji sektoruna böyük həcmdə yeni investisiyaların yatırılması anlamına gəlir. Dövlət başçısının sözlərindən də görünür ki, böyük iqtisadi və sosial əhəmiyyətə malik olan "Şahdəniz-2" layihəsi Azərbaycana iri həcmdə yeni sərmayələr cəlb etməklə yanaşı, yeni iş yerlərinin yaradılmasına da təkan verəcəkdir: "Şahdəniz-2", TANAP və TAP dünyanın ən iri enerji layihələrindəndir. Layihəyə 45 milyard dollar məbləğində sərmayə cəlb ediləcək, marşrut boyu yerləşən ölkələrdə 30 mindən çox yeni iş yeri yaradılacaqdır.



Təbii ki, bu layihə əlavə səylər tələb edəcəkdir.

Ümumilikdə, "Şahdəniz-2" layihəsi çərçivəsində ildə 16 milyard kubmetr qazın hasil ediləcəyi gözlənilir. Bunun 6 milyardı Türkiyəyə, 10 milyard kubmetri isə Avropaya ötürüləcək. Bu layihə çərçivəsində ilk qazın 2018-ci ildə əldə edilməsi planlaşdırılır.

TANAP VƏ TAP kəmərləri Azərbaycanı dünya enerji bazarlarında söz sahibinə çevirəcək

Azərbaycan qazının Avropaya çatdırılmasının daha bir marşrutunu müəyyənləşdirən TANAP layihəsi həm ölkəmizin, həm də qitə dövlətlərinin enerji marşrutlarına cavab verir. Proqnozlara görə, TANAP layihəsinin reallaşması 7 milyard ABŞ dollarına başa gələcək. Boru kəmərinin diametri 1,4 metr nəzərdə tutulub. Kəmərin ölçülərinin belə seçilməsi gələcəkdə onun gücünün tədricən artırılmasına imkan verəcək. Layihənin 4 mərhələdə həyata keçiriləcəyi gözlənilir. Onun ilk mərhələsi 2017-ci ildə başa çatacaq. Bu,

"Şahdəniz" layihəsinin 2-ci mərhələsi üzrə istismarın 2018-ci ilin əvvəlində başlanması ilə bağlıdır. 2020-ci ildə kəmərin buraxılış qabiliyyəti ildə 16 milyard kubmetrə, 2023-cü ildə 23 milyard kubmetrə, 2026-cı ildə isə 31 milyard kubmetrə çatdırılacaq. Bununla da Azərbaycanın 2025-ci ilədək hasil etməyi planlaşdırdığı 50 milyard kubmetr qazın böyük hissəsini TANAP vasitəsilə ixrac etmək mümkün olacaq. Ümumiyyətlə, TANAP layihəsi ilə

Şərqi-Qərbi enerji dəhlizinin formalaşmasında Azərbaycanın rolu daha da artacaq.

Beləliklə, bütün həyata keçirilən layihələr Avropanın enerji təhlükəsizliyinin təmin olunmasında Azərbaycanın rolunu artırır və Azərbaycan dövlətinin regionda və dünyada mövqelərinin daha da möhkəmlənməsinə, onun Avropa üçün etibarlı enerji tərəfdaşına çevrilməsinə imkan yaradır.

RƏFİQƏ KAMALQIZI



Uşaqları Həştərxandakı "Drujba" uşaq bağçasında tərbiyə alan valideynlərin bir qrupu Azərbaycanın birinci xanımını ad günü münasibətilə təbrik edib

Həştərxan şəhərindəki Bələdiyyə büdcəsindən maliyyələşdirilən "Heydər Əliyev adına 11 nömrəli orta ümumtəhsil məktəbi" təhsil müəssisəsi nəzdində "Drujba" uşaq bağçasında tərbiyə alan uşaqların valideynlərinin bir qrupu Azərbaycanın birinci xanımı Mehriban Əliyevanı ad günü münasibətilə təbrik edib. AZƏRTAC-a daxil olmuş təbrik məktubunda deyilir: "Biz Həştərxan şəhərindəki 11 nömrəli məktəbin nəz-




dində bu il yeni tikilmiş "Drujba" uşaq bağçasına gedən uşaqların valideynləriyik. Bu məktəbəqədər müəssisə Heydər Əliyev Fondunun dəstəyi ilə tikilib. Şəhərin bəzəyinə çevrilmiş bu qəşəng, rahat binaya görə, uşaqlarımızın bütün gün ərzində olduğu təmiz və rahat qruplara, uşaq bağçasının heyətində balacaların təmiz havada əyləndikləri müasir oyun meydançalarına görə Sizə dərin təşəkkürümüzü bildiririk". Həştərxanlı valideynlər yazırlar ki, balacalar hər səhər uşaq bağçasına məmnuniyyətlə

gedir, burada maraqla yeni biliklər əldə edir, günlərini şən keçirirlər. Bağçada rahatlıq, xeyirxahlıq ab-havası hökm sürür. Uşaqların inkişafı və tərbiyəsi üçün hər cür şərait yaradılıb. Onların asudə vaxtlarının daha rəngarəng olması məqsədilə valideynlər mütəmadi olaraq bayram tədbirləri, ailəvi görüşlər və idman viktorinaları təşkil etməyi planlaşdırırlar. Məktubda deyilir: "Əzizimiz Mehriban xanım, Sizi bu bayramlarda fəxri qonaq kimi görməyə çox şad olarıq".

Əli Həsənov Yaponiyaya minnətdarlıq etdi

Yaponiyada rəsmi səfərdə olan Azərbaycan nümayəndə heyətinin rəhbəri, baş nazirin müavini, Qaçqınların və Məcburi Köçkünlərin İşləri üzrə Dövlət Komitəsinin sədri, Beynəlxalq Humanitar Yardım üzrə Respublika Komissiyasının sədri Əli Həsənov Yaponiya xarici işlər nazirinin müavini, hakim Liberal Demokratik Partiyadan parlamentin üzvü Kentaro Sonoura ilə görüşüb.



Komitənin mətbuat xidmətindən SİA-ya verilən məlumata görə, Ə. Həsənov ölkələrimiz arasında münasibətlərin yüksək səviyyədə olduğunu bildirib, göstərilən humanitar yardımlara görə Azərbaycan hökuməti adından minnətdarlığını bildirib. Yaponiyanın azərbaycanlı qaçqın və məcburi köçkünlərə ayırdığı yardımları yüksək qiymətləndirən Ə. Həsənov "Fuji optical" şirkətinin bu sahədə fəaliyyətini xatırladı. Baş nazirin müavini bundan sonra da Azərbaycan ilə Yaponiya arasında həm ikitərəfli, həm də beynəlxalq təşkilatlar çərçivəsində əməkdaşlığın davam etdirilməsini zəruri sayıb, bunun hər iki ölkə üçün mühüm əhəmiyyətə malik olduğunu qeyd edib. Ə. Həsənov görüşdə Dağlıq Qarabağ münaqişəsi, 1 milyondan artıq qaçqın və məcburi köçkünlər barədə məlumat verib. Yaponiyanın münaqişə ilə bağlı ədalətli mövqeyinə görə minnətdarlığını çatdırıb. Ə. Həsənov bundan sonra da yapon tərəfinin Azərbaycanın haqq işini dəstəkləyəcəyinə əmin olduğunu söyləyib. Azərbaycan ilə Yaponiya arasında siyasi və iqtisadi əlaqələrin yüksəlmə xətlə inkişaf etdiyini diqqətə çatdırıb baş nazirin müavini gələcəkdə münasibətlərin daha da yaxınlaşması istiqamətində addımlar atılacağını bildirib. Ölkələr arasında əməkdaşlığın son illər sürətlə inkişaf etdiyini bildiren K. Sonoura isə Yaponiyanın qaçqın və məcburi köçkünlər, eyni zamanda narkotik maddələrin qeyri-qanuni dövriyyəsinə qarşı mübarizədə sahəsində beynəlxalq nəzarətin gücləndirilməsinə dəstək verdiyini, ərazi münaqişəsinin onun ölkəsi üçün də tanış mövzu olduğunu söyləyib. K. Sonoura qeyd edib ki, Yaponiya Azərbaycanın ərazi bütövlüyü və suverenliyini tanıyır və ona hörmətlə yanaşır. Görüşdə Yaponiyanın hakim Liberal Demokratik Partiyası ilə Yeni Azərbaycan Partiyası arasında əməkdaşlıq məsələləri ətrafında da fikir mübadiləsi aparılıb. Ə. Həsənov Yaponiya Beynəlxalq Əməkdaşlıq Agentliyinin (JICA) vitse-prezidenti xanım Kae Yanaqisava ilə də görüşüb. Görüşdə əsasən JICA-nın Azərbaycandakı nümayəndəliyinin qaçqın və məcburi köçkünlərin problemlərinin həlli ilə bağlı inkişaf etdiyini diqqətə çatdırıb. K. Yanaqisava isə görüşdə Yaponiyanın Dağlıq Qarabağ münaqişəsinin tezliklə həllində, qaçqın və məcburi köçkünlərin doğma yurdlarına qayıtmalarında maraqlı olduğunu, ölkəsinin daim Azərbaycanın ədalətli mövqeyini dəstəklədiyini bildirib. Eyni zamanda təmsil etdiyi qurumun təhsil və səhiyyə sahəsində Azərbaycanla birgə yeni layihələrin həyata keçirilməsində maraqlı olduğunu diqqətə çatdırıb.



Bu il ADA Universitetində 40 ölkədən olan 103 tələbə təhsil alacaq

ADA Universitetində bu tədris ilində bakalavr və magistr pillələrində 40 ölkədən 103 tələbə təhsil alacaq. Bu barədə Universitetdən Trend-ə verilən məlumatda bildirilir. Onların arasından 52 xarici tələbə Azərbaycan Xarici İşlər Nazirliyi tərəfindən maliyyələşən Əlimərdan bəy Topçubaşov Təqaüdünü qazanıb. Səkkiz nəfər isə ADA Universitetinin beynəlxalq tərəfdaşları olan universitetlərdən, o cümlədən, Böyük Britaniyanın Glasgow Universiteti, Fransanın İESEG Menecment Məktəbi, Cənubi Koreyanın Hankuk Universiteti, ABŞ-in Miçiqan Universiteti və Türkiyənin Giresun Universitetindən mübadilə tələbələridir. "Global liderlik" fəlsəfə sütunlarından biri olan ADA Universitetində tədris prosesinin beynəlmillə olmasına böyük əhəmiyyət verilir. Belə ki, Universitetin tək tələbə deyil, professor-müəllim heyətinin də bir qismi xarici mütəxəssislərdən ibarətdir. Universitetin Hökumət, Beynəlxalq Münasibətlər və Tələbə Məsələləri üzrə prorektoru Fariz İsmayilzadə bildirib ki, məqsəd innovativ təhsil verməyə yanaşı, tək bölgədə deyil, bütün dünyada müsbət dəyişikliklərin aparıcı qüvvəsinə çevriləcək məzunlar hazırlamaqdır: "ADA Universitetinin beynəlxalq tələbələrini coğrafiyası bu il bir qədər də genişləndirərək Əlcəzair, Kolumbiya, Misir, İtaliya, Hindistan, İraq, Almaniyə kimi ölkələri də daxil edib. Bu isə ADA Universitetinin və Azərbaycanda verilən təhsilin tək bölgədə deyil, bütün dünyada tanınmağa başladığından xəbər verir".

Siyavuş Novruzov: "Nədənsə ABŞ-da iki jurnalistin qətlə yetirilməsinə göz yumurlar"

"Nədənsə, Azərbaycana qarşı hər bir hadisədən istifadə edən qurumlar ABŞ-da iki jurnalistin qətlə yetirilməsinə göz yumurlar". SİA-nın xəbərinə görə, bunu Yeni Azərbaycan Partiyasının İcra katibinin müavini, Milli Məclisin deputatı Siyavuş Novruzov deyib. S.Novruzov bu hadisənin baş verməsindən təəssüfləndiyini deyib: "İlk növbədə ABŞ-ın Virjiniya ştatında iki jurnalistin - Alison Parker və Adam Vardin silahlı hücum nəticəsində qətlə yetirilməsindən təəssüfləndiyimizi bildiririk. Digər təəssüfləndirici amil isə bu insanların peşə fəaliyyətlərini yerinə yetirən zaman qətlə yetirilmələridir". YAP rəsmisi bildirib ki, bu yaxınlarda Azərbaycanda da bir hadisə baş verdi, "facebook"da bir-birilərinə qarşı təhqirlərə görə bir jurnalist bir qrup şəxs tərəfindən döyüldü və xəstəxanada dünyasını dəyişdi: "Bu cinayət törədənlər həbs olundu. Lakin buna görə Avropa Şurası Parlament Assambleyasının sədri, ayrı-ayrı qeyri-hökumət təşkilatları, o cümlədən, "Human Rights Watch", "Freedom House", "Sərhədsiz Reportyorlar" və digər təşkilatlar bütün ittihamları Azərbaycan iqtidarının üzərinə yönəltməyə çalışdılar. Ancaq təəssüflər olsun ki, ABŞ-da iki jurnalistin qətlə yetirilməsi ilə bağlı bu təşkilatların hələ bir bəyanatı səsləndirilməyib. İki jurnalist qətlə yetirilib, nə Əli Kərimli, nə Cəmil Həsəni, nə Milli Şura adlandırılan bir qurumun nəşə bəyanatları eşidilmir. Hər hansı formada etiraz bildirmirlər ki, müsa-hibə aldığı yerdə, peşə fəaliyyəti ilə məşğul olduğu anda iki jurnalist qətlə yetirilib. Niyə bu jurnalistləri qorumurlar? Niyə dövlət buna cavabdehlik daşımır? Bu suallara cavab istəmir". Deputat sonra əlavə edib ki, Azərbaycanda zəlzələdən, daşqından hər hansı bir hadisə baş versə, dərhal iqtidarın üstünə yıxmağa çalışırlar: "Başqa yerlərdə baş verən hadisələr isə qəti şəkildə bunları maraqlandırmır. Bax budur ikili standart, riyakarlıq və ikiüzlülük".



Mübariz Qurbanlı Fatima Alsmadini qəbul edib

Avqustun 27-də Azərbaycan Respublikası Dini Qurumlarla İş üzrə Dövlət Komitəsinin sədri Mübariz Qurbanlı Əl-Cəzirə Araşdırmalar Mərkəzinin Baş Tədqiqatçısı və İran məsələləri üzrə Əl-Cəzirə Televiziyasının Müşaviri Dr. Fatima Alsmadini qəbul edib. Komitənin mətbuat xidmətindən SİA-ya verilən xəbərə görə, qonağı səmimi salamlayan Komitə sədri Azərbaycandakı dini durum və dövlət-din münasibətlərindən danışdı. Mübariz Qurbanlı bildirib ki, respublikamızda bu münasibətlər Konstitusiyaya və "Dini etiqad azadlığı haqqında" Qanunla tənzimlənir. Bu gün Azərbaycan tolerantlıq və multikultural dəyərlərə görə dünyada nümunə ola biləcək ölkələrdən biridir, ölkəmizdə müxtəlif konfessiyalar sərbəst və qarşılıqlı anlaşma şəraitində fəaliyyət göstərirlər. Daha sonra Dövlət Komitəsinin sədri Dr.Fatima Alsmadinin Komitənin fəaliyyəti, Azərbaycanda mövcud olan dini durum, dini məsələlərin ölkəmizdəki fəaliyyəti, eləcə də İslam dünyasında baş verən proseslər barədə suallarını cavablandıraraq. Azərbaycana ilk dəfə səfər etdiyini bildiren Əl-Cəzirə Televiziyasının Müşaviri Dr.Fatima Alsmadi ölkəmizə gəlməzdən öncə müxtəlif mənbələrdən məlumat əldə etdiyini, lakin respublikamızda olduğu müddətdə əldə etdiyi məlumatların real vəziyyəti tam əks etdirmədiyini, bir sıra hallarda həтта qərəzli olduğunu deyib. Fatima Alsmadi Azərbaycanın tam sivil, demokratik, dünyəvi, multikultural, tolerant bir ölkə olduğunun şahidi olduğunu vurğulayıb. Qarşılıqlı hörmət və səmimiyyət şəraitində keçən görüşün sonunda Əl-Cəzirə Televiziyasının Müşaviri Dr. Fatima Alsmadi səmimi qəbulu görə Dövlət Komitəsinin sədrinə təşəkkürünü bildirib. Qeyd edək ki, Əl-Cəzirə Araşdırmalar Mərkəzinin Baş Tədqiqatçısı və İran məsələləri üzrə Əl-Cəzirə Televiziyasının Müşaviri Dr. Fatima Alsmadi Beynəlxalq Avrasiya Mətbuat Fondunun dəvəti ilə ölkəmizdə səfərdədir.



28 avqust 2015-ci il

AZƏRTAC yalan məlumatlar yayan Almaniya KİV-lərini utandırıb

Almaniyanın nüfuzlu mətbuat portalında AZƏRTAC-ın Almaniya'daki xüsusi müxbiri Vüqar Seyidovun açıq məktubu dərc edilib. Müəllif Almaniya KİV-lərində Azərbaycan dövləti haqqında yalan informasiya yayılması və bu ölkəyə qarayaxma kampaniyasını kəskin tənqid edib. Yazıda deyilir:

"Qərb KİV-lərində tez-tez

yazırlar ki, guya Azərbaycan "kürü diplomatiyası" aparır. Məsələn, bildirilir ki, guya Azərbaycan 47 ölkəni təmsil edən 318 deputatdan ibarət olan Avropa Şurası Parlament Assambleyasının üzvlərini balıq kürüsü ilə təmin edir, onları Azərbaycana səfərə çağırır. Bu fikirlər çox vaxt Avropa Şurasının 2013-cü il 23 yanvar tarixli qərarı ilə əlaqədar xatırlanır. Həmin qərara əsasən, Parlament Assambleyasının almaniyalı üzvünün Azərbaycan haqqında məruzəsi rədd edilib. Məruzədə Azərbaycanda "siyasi məhbuslar" barədə söhbət gedirdi. Lakin heç bir konkret fakt təsdiqlənmədi. Avropa Şurası 79 səsə qarşı 125 səsə həmin məruzəni rədd etdi. Ən müxtəlif ölkələrdən, o cümlədən Almaniya, İspaniya, İngiltərə, Polşa və digər dövlətlərdən olan deputatlar Azərbaycanın ittiham edilməsinin əleyhinə səs verdilər. Yəni, doğrudanmı bu 125 deputatın hamısı bir banka kürüyə görə "satılmışdı"? Əgər həmin KİV-lərdə deyildiyi kimi, onlar bir banka ucuz kürü hədiyyəsinə görə "satılırlarsa", görün Parlament Assambleyasının üzvlərinin siyasi əliətimizliyi baxımından vəziyyət nə qədər acınacaqlıdır! Sual edilir: Avropa Şurası özü buna necə baxır ki, müxtəlif ölkələrdən olan bütün deputatların balıq yumurtası hesabına "alınması" "ağlabatan" hesab edilir. Mətbuatda dərc edilən reportajlarda qaldırılan ən mühüm suallar cavabsız qalır: kürü və ya başqa ianələr alıb sonra bunun müqabilində Azərbaycana hansısa xidmətlər göstərən kimlərdir? Elə isə bu adamlar nə üçün ittiham edilməyib?

"Der Tagesspiegel" qəzetinin 2015-ci il 30 iyun tarixli nömrəsində deyilir: "Bu gün Almaniya



Bundestağının bir deputatı deyib ki, Avropa Şurasında korrupsiya ictimaiyyətə məlum olduğundan qat-qat artıq rol oynayır". Əcəb işdir, almaniyalı deputat korrupsiya barədə bilir və məhkəməyə müraciət etmir? Yəqin ki, parlamentin həmin üzvü başqa ölkədən olsaydı, mətbuatda bir səsə qışqırdı: "Bu, diktatura üçün səciyyəvidir, yəqin ki, o qorxur". Azərbaycan səfiri Pərviz Şahbazovun dediyi kimi, "əgər faktlar yoxdursa, deməli, bunlar sadəcə şayiələrdir, deməli, kürü haqqında danışılanlar ağ yalandır".

AZƏRTAC kürü barədə şayiələrin mənbəyini araşdırmaq üçün almaniyalı jurnalistlər və siyasətçilər arasında sorğu keçirib. Nəticə belədir: Bu şayiələrin mənbəyi dəqiq məlum deyil, lakin bəzən Avropa Sabitlik Təşəbbüsünə istinad edirlər. 2014-cü ilin may ayında bu təşkilatın icraçı direktorunun saxta məlumatlar əsasında çıxarıldığı şərhə Almaniya çixan bazar günün qəzetlərindən birində bütöv bir səhifə ayrılıb. Lakin bu halda qeyd edilməyib ki, həmin şəxs özəl müəssisənin icraçı direktorudur və belə təsəvvür yaranıb ki, guya o, həmin qəzetin jurnalistlərindən biridir.

Hər halda, Azərbaycandan söhbət gedəndə bu cür detallarla maraqlanmırlar.

Başqaları daha sadə cavab veriblər: iri həftəlik qəzetlərdən biri AZƏRTAC-ın müxbirinə əlüstü cavab verib ki, (daha doğrusu, onu "başdan etmək üçün" yazıb) oxşar praktika Almaniyanın və başqa ölkələrin KİV-lərində dəfələrlə tətbiq edilib. Görünür, məlumatların həqiqətə nə dərəcədə uyğun olması vacib deyil. Bəs necə olur ki, "kürü diplomatiyası" ilə bağlı ittihamlar KİV-lərdə təkrarlanır, hərçənd kimlə-

rinsə "satın alınması"na dair sübutlar hələ bir yana, hətta bununla bağlı heç bir konkret fakt göstərilməyib. Heç bir ölkədə, o cümlədən Aİ təsisatları hədudlarında bununla bağlı heç bir cinayət işi, heç bir istintaq başlanmayıb. Görünür, təqsirsizlik prezumpsiyası Azərbaycana ümumiyyətlə şamil edilmir. Hədiyyələr, əgər onlar Azərbaycandan alınarsa, Almaniya KİV-lərinin əksəriyyətində əsas etibarilə adamları satın almaq cəhdləri kimi təqdim edilir. Görəsən almaniyalı deputat Avropa Şurasındakı həmkarlarına Şvartsvald firmasının istehsal etdiyi "quşlu" saat hədiyyə edəndə onları "satın almış" olur?

Fakt budur ki, KİV-lər guya Azərbaycandan hədiyyə kimi balıq kürüsü alan və bunun müqabilində müəyyən xidmətlər göstərən mandat sahiblərindən heç birinin adını AZƏRTAC-a deyər bilməyiblər. Əgər belə hadisə olsaydı, onda "kürü diplomatiyası" neologizmi yerinə düşərdi, əks halda "kürü haqqında yalan" fərziyyəsi məntiqə daha çox uyğundur. Dağlıq Qarabağ münaqişəsi və ərazisinin 20 faizinin işğal edilməsi, hətta öldürülmüş və girov götürülmüş vətəndaşları barədə Azərbaycan tərəfinin hər hansı məlumatına Almaniya KİV-lərində nə üçün yer verilmir? Əhalisinin sayı 10 milyona yaxınlaşan Azərbaycanın bir milyondan artıq qaçqın və məcburi köçkün vətəndaşı vardır. 1992-ci ildə Xocalıda erməni silahlı bölmələri tərəfindən 623 azərbaycanlıya, o cümlədən qadınlara və uşaqlara qarşı törədilmiş qırğının ildönümü Azərbaycanda matəm günüdür. Amma Almaniya KİV-lərində, ümumiyyətlə, bu qətlərin adı çəkilmir. İkili standartlara dair daha bir misal: Dağlıq Qarabağ münaqişəsi haqqında Almaniya KİV-lərində dərc edilən reportajlarda bir fakta tam etinasızlıq göstərilir ki, Ermənistan bu müharibənin iştirakçısı kimi beynəlxalq hüquq normalarını pozaraq, qonşu dövlətin - Azərbaycanın ərazisinin bir hissəsini hələ də işğal altında saxlamaqda davam edir". Açıq məktubun mətni ilə aşağıdakı linkdə tanış ola bilərsiniz:

<http://www.presseportal.de/pm/117985/3105743>.

ABŞ-da "sıradan bir məsələ"yə çevrilən jurnalist ölümü

Jurnalist Alison Parkerlə operator Adam Vardun qətlə yetirilməsi son beş ildə peşə fəaliyyətinə görə həyatını itirən ABŞ jurnalistlərinin sayını səkkizə çatdırdı. 2010-cu ildən etibarən törədilən bu qətlərin (Luke Sommers, James Foley, Steven Sotloff, Marie Colvin, Chris Hondros, Rupert Hamer) müxtəlif illərdə, müxtəlif məkanlarda və müxtəlif səbəblərdən baş verdiyi öne çəkən ABŞ texnoloqları insidentlər arasında ümumi bağlılığın mövcudluğunu inkar etməyə çalışsalar da, Virciniya faciəsi onların informasiya inhisarını qıra bildi. Beynəlxalq analitik mərkəzlər mövzunu ən müxtəlif kontekstlərdən araşdırırlar. Məsələni diqqət mərkəzinə çəkən məqam təkəcə faciənin böyüklüyü, iki jurnalistin həyatını itirməsi deyil. ABŞ Dövlət Departamenti və onun "peyk" QHT-lərinin qeyri-adekvat münasibəti də 26 avqust faciəsi ətrafında aparılan müzakirələrin tərkib hissəsidir. ABŞ Konqresindən maliyyələşən transmilli KİV-lər hadisəni şəxsi münasibətlər müstəvisində baş verməsinə münasibəti kimi xarakterizə edirlər. "Azadlıq radiosu" jurnalist Chris Hursta istinadən bildirdi ki, qatil Vester Lee Flanagan (jurnalist təxəllüsü Bryce Williams) mərhum Parkerlə sevgi münasibətində olub və qətl də bu münasibətlərdə yaranmış problem səbəbindən baş verib (<http://www.azadliq.org/content/article/27210267.html>). "Amerikanın səsi" isə, ümumiyyətlə, səbəb barədə danışmaqdan yayınıb, sadəcə baş verməsinə təsvir etməklə kifayətlənib. Maraqlıdır ki, həm də radio bu faciə barədə xəbəri özünün internet səhifəsindəki xəbər beşliyində sonuncu yerdə yerləşdirib. Radionun saytında operativ xəbər yerini mərhum jurnalist Rəsim Əliyevlə bağlı araşdırma tutub (<http://www.amerikaninsesi.org/content/media/2934378.html>).

Analoji taktikanı Nyu-York Jurnalistlərin Hüquqlarını Müdafiə Komitəsi (CPJ) də təkrarlayıb. CPJ (www.cpj.org) Virciniya faciəsi ilə bağlı xəbəri heç ilk xəbər beşliyində də yerləşdirməyib. Bu barədə 2-ci, 3-cü dərəcəli xəbərçilərin siyahısında simvolik yer ayrılıb (<https://cpj.org/2015/08/two-us-journalists-killed-during-live-broadcast-in.php>), hadisəyə yol açan səbəblər barədə fikir bildirilməyib. İki günə yaxın vaxt keçməsinə baxmayaraq, İFEX (www.ifex.org) hadisə ilə bağlı xəbəri hələ də baş səhifədə yerləşdirməyib. "Freedom House"-nin saytında isə (www.freedomhouse.org), bu yöndə rəylə tanış olmaq üçün, xüsusən axtarış aparmaq lazım gəlir. Yəni, Virciniya faciəsi təşkilatın saytının əsas xəbərləri sırasında yerləşdirilməyib. Dünyanın istənilən nöqtəsində baş verən kiçik bir hadisə barədə sənaye fərqi ilə xəbər yayan, səhifələrlə hesabat hazırlayan ABŞ Dövlət Departamenti və onun "peyk" QHT-lərinin öz ərazilərində iki jurnalistin faciəli qətlinə saymazlıq yanaşması, ABŞ Dövlət Departamentinin və ona bağlı QHT-lərin, KİV-lərin fəaliyyətini şübhəyə alır, obyektivlikdən uzaq olmaları faktını isbatlayır. Hadisəni dünya gündəminə çıxaran məqamlardan biri də məhz budur.

Dövlət Departamenti və ona bağlı KİV-lərin, QHT-lərin hadisəyə "saymazlıq" münasibəti təsadüfi deyil. Əgər Parkerlə Vardun qətl hadisəsi geniş araşdırılsa, faciəyə yol açan səbəblər ortaya çıxıb ABŞ ideoloqlarını cavabsız suallarla üz-üzə qoyar, ölkədə irqi ayrı-seçkilik və ifadə azadlığı ilə bağlı ciddi problemlərin olmasını aşkara çıxarar. Qatil Flanaganın "intihar etməzdən" əvvəl internetə yaydığı materiallardan, həmçinin ABC News kanalına göndərdiyi 23 səhifəlik faks-məktubdan bəlli olur ki, o, keçmiş əməkdaşı olduğu WDBJ7 TV kanalında üzvləşdiyi irqçilik motivli qısnamalardan ciddi stress keçirib. Ağdərillilərin rəhbər olduğu müəssisələrdə fərqli irqlərə qarşı seçilən münasibətə dözməyən Flanagan işlədiyi müəssisəni tərk etmək, sonda terrora əl atmaq zorunda qalıb. Baş verməmiş hadisə öten bir ildə Ferqison şəhərində yaşamış ixtişaşların davamı kimi qəbul edilə bilər. ABŞ hakimiyyətinin irqi-ayrıseçkilik yönündə problemləri aradan qaldırmaması, bu yöndə faciələrin sayının artması ilə nəticələnir. Paralel olaraq ölkədə ifadə azadlığı məsələsi gündəmə gəlir. Əgər ölkədə hətta jurnalist özünü ifadə edib fikirlərini bölüşməyi problemi yaşayırsa, fikirlərinə görə təzyiqlə məruz qalıb çalışdığı KİV redaksiyasını tərk edərsə və çıxış yolunu terrora əl atmaqda görürsə, bu, ABŞ-da ifadə azadlığının Departamentin hesabatlarındakından fərqli olması fikrini doğrurur. Flanagan işlədiyi redaksiyada öz fikirlərini ifadə etmək, düşündüyü problemləri təsvir edib suallarına cavab almaq şəraiti yaradılsaydı, ehtimal ki, məlum faciə də yaşanmazdı.

Müşfiq Ələsgərli,
Jurnalistlərin Həmkarlar İttifaqının sədri

Azərbaycanın Los-Ancelesdəki baş konsulu Nəsimi Ağayev "Xəzər təbii qazının Qərba axını: Avropanın enerji xəritəsi dəyişmək üzrədir" sərlövhəli məqaləsi ABŞ-ın nüfuzlu "Washington Times" qəzetinin 26 avqust tarixli nömrəsində dərc olunub.

Məqalədə Azərbaycanın təşəbbüsü və iştirakı ilə reallaşdırılan "Cənub Qaz Dəhlizi" layihəsi barədə söhbət açılır, Avropanın enerji təhlükəsizliyinə ölkəmizin verəcəyi töhfələr qeyd olunur. Baş konsul bildirir ki, müstəqilliyini bərpa etdikdən sonra beynəlxalq sərmayə və tərəfdaşlıq üçün öz qapılarını açan Azərbaycan 20 ildən çoxdur Qərbin etibarlı enerji tərəfdaşı olaraq qalmaqdadır. Diplomət vurğulayır ki, Azərbaycan

Azərbaycanın Los-Ancelesdəki baş konsulunun məqaləsi "Washington Times" qəzetində dərc olunub

yalnız öz nəhəng neft və qaz yataqlarına görə deyil, eyni zamanda, Mərkəzi Asiyanın enerji resurslarının Avropaya ötürülməsində xüsusi geostrateji önəmə malikdir. Müəllif Prezident İlham Əliyevin uğurlu siyasətində nəticəsində ölkəmizin qısa zamanda əldə etdiyi nailiyyətləri sadalayaraq, Azərbaycanın sürətli sosial-iqtisadi inkişaf və müasirləşmə yolu keçərək bu gün yerləşdiyi regionun iqtisadiyyatının 80 faizə nəzarət etdiyini diqqətə çatdırıb. Diplomət Azərbaycanın tarixən malik olduğu və bu gün də böyük qürur hissi

ilə yaşatdığı qədim tolerantlıq ənənələrindən bəhs edir və bu ənənələrin neft-qaz resursları qədr ölkəmizin ən qiymətli sərvətlərindən olduğunu vurğulayır. Həmçinin, N.Ağayev Ermənistan tərəfindən Azərbaycana qarşı həyata keçirilmiş işğalçılıq siyasəti barədə oxucuları məlumatlandırır. Məqalə ilə aşağıdakı linkdən tanış olmaq mümkündür:

<http://www.washingtontimes.com/news/2015/aug/26/nasimi-aghayev-caspian-natural-gas/>

İctimai Televiziya zəngin və rəngarəng efir məkanıdır

Azərbaycanda televiziyanın yaranma tarixi 1956-cı il fevralın 14-nə təsadüf edir. Zamanında bu "sehrli qutu"ya möcüzəli bir aləm kimi yanaşılsa da, vaxt ötdükcə adılmağa başladı. İlk vaxtlar televiziya həftədə iki, daha sonralar isə 3 dəfə 2 saatlıq proqramla efirə çıxırdı. Lakin Ulu Öndər Heydər Əliyev hakimiyyətə gəldikdən sonra televiziya proqramlarının artırılması, qabaqcıl texnologiyaların rabitə və telekommunikasiya sistemində tətbiq olunması, yeni teleqüllənin ucaldılması sahəsində ciddi addımlar atılmağa başlandı. 1970-ci ildə Ümummilli Lider Heydər Əliyevin göstərişi ilə televiziyanın maddi-texniki təchizat bazasını möhkəmləndirmək məqsədilə kinokompleks inşa olundu. Kinobazanın mövcudluğu çoxlu sayda sənədli televiziya filmlərinin çəkilişlərinə şərait yaratdı. Təməli 1981-ci ildə qoyulan yeni televiziya qülləsi isə Ümummilli Liderin müstəqil Azərbaycana rəhbərliyi dövründə, yeni 1996-cı il iyunun 7-də istifadəyə verildi.

1991-ci ildə totalitar sovet rejimindən qurtulub yenidən müstəqillik qazanan Azərbaycan elə ilk günlərdən dünyaya demokratik inkişaf yolu tutduğunu bəyan etdi. Ağrılı keçid dövrünü yaşayan ölkəmiz Ulu Öndər Heydər Əliyevin rəhbərliyi ilə stabilizasiyaya nail oldu və demokratik cəmiyyətin əsas elementlərini yaratmağa başladı. Ölkədə mətbuat azadlığının real təminatı üçün "Kütləvi informasiya vasitələri" haqqında yeni qanun işlənib qəbul edildi və yalnız bundan sonra cəmiyyətin yeni bir demokratik instituta - ictimai televiziya ehtiyacı məsələsi aktuallaşdı.

"İctimai Televiziya və Radio Yayımı haqqında" Azərbaycan Respublikasının qanunu hazırlanıb uzun müzakirələrdən sonra qəbul edildi.

Prezident İlham Əliyev 2004-cü il noyabrın 5-də Azərbaycan cəmiyyətinin və Azərbaycan xalqının arzu və istəklərinin ifadəsi kimi "İctimai Televiziya və Radio Yayımı haqqında" Azərbaycan Respublikası qanununun tətbiq edilməsi barədə Fərman imzaladı.

Yalnız beynəlxalq standartlara uyğun bu cür hüquqi baza formalaşdırıldıqdan sonra Azərbaycanda İctimai Televiziya və Radio Yayımı Şirkətinin yaradılmasına yaşıl işıq yandırıldı. Bu demokratik ideyanın reallaşmasının memarı olan Azərbaycan Respublikasının Prezidenti Cənab İlham Əliyev yeni televiziyanın rəmzi düyməsini basmaqla ölkədə İctimai Televiziya və Radio Yayımına xeyir-duasını verdi, dünya ictimaiyyətinə və beynəlxalq təşkilatlara isə Azərbaycan dövlətinin seçdiyi demokratik inkişaf yoluna, fikir plüralizminə, söz və mətbuat azadlığı prinsiplərinə sədaqətini növbəti dəfə təsdiqlədi. Bu möhtəşəm tarixi hadisə 2005-ci il avqustun 29-da gerçəkləşdi.

Bu gün dünyanın bir çox ölkələri İctimai Televiziya yayımını heyata keçirir. Özünü



demokratik ölkə kimi təqdim edən bəzi dövlətlərin isə adı bu siyahıda yoxdur. Amma Azərbaycan dövləti müstəqilliyini bərpa edəndən heç 15 il keçməmiş belə bir demokratik institutun da yaradılmasına imza atmaqla, cəmiyyətdə söz və mətbuat azadlığına, plüralizmin təşəkkülünə geniş yer verildiyini ortaya qoydu.

İndi Azərbaycanda demokratik cəmiyyətin əsas atributlarından olan İctimai Televiziya 2005-ci ildə dünya ölkələrinin müsbət təcrübəsinə güvənməklə, problemsiz yaradılıb, özü də klassik formada dövlətin təşəbbüsü ilə. Dünyada milli ictimai yayım formaları fərqli olsa da, onları bir sıra əsas prinsiplər birləşdirir.

Azərbaycan cəmiyyətinin İctimai Televiziya nəzarət mexanizmi "İctimai Televiziya və Radio Yayımı haqqında" Azərbaycan Respublikasının qanununda öz əksini tapıb. Həmin qanuna uyğun olaraq bütün sosial qrupların maraqlarını təmin etmək məqsədilə Azərbaycan Həmkarlar İttifaqları Konfederasiyası, Milli Elmlər Akademiyası, Mətbuat Şurası, Sahibkarlar Şurası, gənclər təşkilatları, qadın cəmiyyətləri, idman federasiyaları, dini konfessiyalar və yaradıcılıq təşkilatlarının nümayəndələrindən ibarət Yayım Şurası yaradılıb. Yayım Şurasının üzvləri alternativ əsaslarla ciddi müzakirədən sonra Azərbaycan Parlamenti tərəfindən təsdiq edilir.

İctimai Televiziya xalqın kanalıdır

Bu gün İctimai Televiziyanın bütün proqramları milli-mənəvi dəyərləri, milli adət və ənənələri, mədəniyyət və incəsənətin bütün rəngarəngliyini özündə əks etdirir. İctimai yayımçı proqramlar hazırlayarkən cəmiyyətdəki siyasi əqidələri, dini baxışları, ictimai fikir və rəyin müxtəlif cərəyanlarını, habelə ölkə vətəndaşlarının hüquq bərabərliyini nəzərə alır.

prezident seçkilərinin əsas debatları bu kanalla yayımlanır.

"Ortaq məxrəc" tok-şousu cəmiyyəti narahat edən ən aktual mövzuların müzakirə meydanı kimi tanınır. Burada əxlaqi və milli-mənəvi dəyərlərdən tutmuş müasir sosial şəbəkələrin üstünlükləri və problemlərinə qədər hər şey barədə açıq söhbət gedir. Tok-şounun qonaqları - verilişin iştirakçıları isə müvafiq sahələr üzrə ekspert-mütəxəssislərlə yanaşı sadə insanlar, müzakirə edilən problemə dair sözü olan adi adamlar - tələbələr, şagirdlər, sadə peşə sahibləri olur.

"Xəmsə" və "Ailəm Aləm" kimi intellektual verilişlər Azərbaycan gənclərinin maarifləndirilməsi kimi ali bir məqsədə xidmət edir. Ölkənin bütün bölgələrindən belə yüksək intellektual səviyyəli ailələrin yarışması paytaxtdan uzaqda yaşayan insanların unudulmadığına, elmə, biliklərə yiyələnməyin həmişə üstünlük olduğuna inam yaradır.

İctimai Televiziya, eyni zamanda, təhsil və maarifçilik məsələlərinə xüsusi diqqət ayırır.

Tarix, mədəniyyət və incəsənətin ayrı-ayrı sahələrinin inkişafına

xidmət edən verilişlər, vətənpərvərlik mövzusunda proqramlar hazırlanır. Azərbaycan televiziya məkanında bu boşluğu doldurmaq missiyası da İctimai Televiziyanın üzünə qoyulub. Ona görə də telekanal milli-mənəvi və əxlaqi dəyərləri ön plana çəkərək tariximizin şərəfli səhifələrinin öyrənilməsinə, mədəniyyət və incəsənətin müxtəlif sahələrinə ayrıca proqramlar həsr edir.

Mədəniyyətimizin və tariximizin nisbətən az öyrənilmiş səhifələrinə işıq salan, diqqət çəkən "Ötən əsrin nəğmələri", "Bir mahnının tarixçəsi", "Bakı vaxtı" "Bakı sirləri" kimi verilişlər hər kəsin diqqətini çəkir, marağına səbəb olur.

Azərbaycanın tanınmış ədəbiyyat və incəsənət xadimlərinin heyat və yaradıcılığına yeni formada, yeni prizmadan baxmaq da İctimai Televiziyanın tələbinə qismət olub. Bu telekanalın mədəniyyətlə bağlı öz konsepsiyası var. Hesab olunur ki, Azərbaycan mədəniyyətinin hələ təbliğ olunmamış, hələ öyrənilməmiş qatları var və bu qatlar cəmiyyətə zaman-zaman təqdim edilməlidir. Təsədüfi deyil ki, İctimai Televiziya və Radio Yayımı haqqında Azərbaycan Respublikasının qanununda da proqramlarda milli-mənəvi dəyərləri, milli adət və ənənələri, mədəniyyət və incəsənətin bütün rəngarəngliyini özündə əks etdirmək tövsiyə edilir. Mədəniyyət və incəsənətin rəngarəngliyinə İctimai Televiziyanın xüsusi diqqət ayırması həm də ictimai yayımçı kimi vəzifə borcuna çevrilir.

Ucuz şou-proqramlardan uzaq olan İctimai Televiziya yarandığı tarixdən hər zaman musiqi mədəniyyətimizin ən kamil nümunələrinin təbliğinə önəm verir.

Ardı Səh. 6



G e - niş tamaşaçı auditoriyası toplayan İctimai Televiziya Azərbaycanın zəngin və rəngarəng efir məkanında tamamilə fərqli - İctimai Yayım prinsiplərinə uyğun proqram siyasəti yürüdür. Bunu dünya klassik ictimai yayım praktikası və ənənəsi tələb edir, bunu Azərbaycan qanunvericiliyi tələb edir, bunu Azərbaycan tamaşaçısı, Azərbaycan xalqı tələb edir.

Azərbaycan qanunvericiliyinə əsaslanaraq, İctimai Yayım xidmətinin əsas prinsiplərindən biri informasiyanın tərəfsizliyi, qərəzsizliyi və doğru-dürüstlüyüdür. İctimai Televiziya bu prinsiplə işləyir.

Yeni dolğun xəbərlərlə xalqımızı məlumatlandırır, informasiyaya münasibət bildirməyən İctimai Televiziya, hər hansı hadisəyə qərəzli, öz şəxsi mənafeyi baxımından yanaşmır.

Televiziya proqramlarında yer alan xalqımıza doğru dürüst xəbərləri çatdıran "Carçı", hər gün səhərlər xoş-əhvali ruhiyyə bəxş etdiyi "Yeni gün" proqramları xüsusi önəm təşkil edir.

İctimai Televiziya qanunvericiliyin daha bir tələbinə - plüralizm və dözümlülük, açıq siyasi maraqlardan uzaqlaşma tələbinə də ciddi əməl edir.

İctimai Yayım proqramlarında siyasi baxışların birtərəfli qaydada üstünlüyünə və ya təbliğatına yol verilmir. Plüralizm və dözümlülük prinsipinə uyğun olaraq cəmiyyətdəki müxtəlif nəzər nöqtələri, problemlərə yanaşma, şərhlər və analitik təhlillər alternativ əsaslarla və müzakirə formasında aparılır.

İctimai Televiziyanın yayım proqramlarında siyasi baxışların birtərəfli qaydada üstünlüyünə yol verilmədiyi üçün parlament və

İctimai Televiziya zəngin və rəngarəng efir məkanıdır



Əvvəli Səh. 5

İctimai Televiziya - müxtəlif xalqların nümayəndələrinin televiziyaşdır

Dünya ictimai yayım konsepsiyasının əsas tələblərindən biri də milli, dini azlıqların hüquq və azadlıqlarına xüsusi diqqət yetirməkdir. İctimai Televiziya fəaliyyətə başladığı ilk günlərdən bu konsepsiyayı öz işinin mühüm tərkib hissəsi elan edib.

Müxtəlif xalqların nümayəndələrinin yaşadığı Azərbaycanda milli və dini tolerantlığın təbliği, bu məqamın İctimai Televiziyanın proqram siyasətinin əsas prinsipinə çevrilməsi vacib şərtir. Ona görə də bu gün İctimai Televiziya talışın da, ləzginin də, avarın da, tatın da, yəhudilərin kompakt yaşayış məntəqəsi olan Qırmızı qəsəbə sakinlərinin də öz televiziyaşına çevrilib.

Bu kanalın qapıları siyasi baxışlarından, dini görüşlərindən, milli mənsubiyyətindən asılı olmayaraq hamının üzünə açıqdır.

Ölkədə yaşayan azsaylı xalqların mədəniyyəti, musiqisi, folkloru və ədəbiyyatı İctimai Televiziyanın proqram siyasətində xüsusi yer tutur.

Müxtəlif millətlərin paytaxtdan uzaqda - ucqar dağ kəndində yaşayan nümayəndələrinin - nənələrin laylası, babaların hikməti İctimai Televiziya vasitəsilə hamının, bütün xalqın malına, sərvətinə çevrilən televiziyanın fərqliliyi onun verilənlərinin rəngarəngliyindədir.

İctimai Televiziya Avropa Yayımaları Birliyinin tamhüquqlü üzvüdür

Qeyd edək ki, İctimai Televiziya 2007-ci ildə Avropa Yayımaları Birliyinə tamhüquqlü üzv qəbul edilib. Bu, 1950-ci ildən fəaliyyət göstərən beynəlxalq televiziya şəbəkəsinin cəmi iki yaşı olan bir şirkətin fəaliyyətinə inam və etibarının, etimadının göstəricisidir.

İctimai yayım haqqında qanunvericiliyin tələbinə görə İctimai Televiziya milli-mənə-

beynəlxalq telelayihələrin Azərbaycanda eksklüziv yayımına çevrilib. Qeyd edək ki, teleşirkət neçə illərdir ki, Türkiyə, Macarıstan, Polşa, Koreya, Rumıniya, Gürcüstan, Almaniya, Fransa və digər ölkələrin ictimai yayımçıları ilə əməkdaşlıq şəraitində işləyir. Bu telekanallarla mübadilə proqramları həyata keçirir.

Bütün dünyaya yayımlanan televiziya, həm də dünya azərbaycanlılarının televiziyaşdır

2009-cu ildən türkdilli ölkələrin ortaq televiziyaş fəaliyyətə başlayıb. İlk dəfə İctimai Televiziya və Türkiyə Radio-Televiziya qurumu TRT-nin başladığı ortaq yayımların uğuru bu möhtəşəm layihəyə Orta Asiya ölkələrinin də qoşulmasını təmin edib. Bir

ünvanlı internet saytı ilə bütün dünyaya yayımlanır. Elə bu səbəbdən də dünyanın müxtəlif guşələrinə səpələnmiş azərbaycanlılar üçün hər həftənin cümə axşamı xüsusi proqram - "Qərib axşamları" təqdim edir. Bu proqramın hər yerdə, hər ölkədə tamaşaçıları var, bu proqramı gözləyənlər var. Deməli, İctimai Televiziya həm də, dünya azərbaycanlılarının televiziyaşdır.

Regionun ən güclü telekanallarından biri

Yarandığı ilk gündən şirkət dünyanın ən aparıcı texnologiya istehsalçılarının müştərisinə çevrilib. İndi İctimai Televiziya həcminə, çəkiliş və montaj avadanlıqlarının müasirliyinə, eləcə də texniki göstəricilərinə görə regionun ən güclü telekanallarından biri sayılır. İki inzibati binadan ibarət şirkətin səkkiz studiyası günün tələbləri səviyyəsində qurulduğundan 24 saatlıq yayım proqramında fasilədən, gecikmədən söhbət gedə bilməz. Dünya standartlarına uyğun Səyyar Televiziya Stansiyaları, zəngin texniki bazası olan teleşirkət indi rəqabətə davamlı proqram siyasəti yeritməyə, istənilən ekstremal şəraitdə çəkiliş aparmağa qadirdir.

Çünki Azərbaycan dövlətinin ictimai yayımçı qarşısında qoyduğu başlıca vəzifələrdən biri də Azərbaycan Respublikası əhalisinin - bütövlükdə cəmiyyətin, habelə onun ayrı-ayrı təbəqələrinin sosial, elm, təhsil, mədəniyyət, əyləncə və digər sahələrdəki ümumi maraqlarını təmin etməyə, söz və fikir azadlığını, müxtəlif baxış və əqidələri əks etdirməyə yönəlmiş, doğru məzmunlu, tarazlaşdırılmış informasiyalar hazırlamaq, bu informasiyaları müasir texniki və keyfiyyət standartlarına uyğun şəkildə yayımlamaqdır.

Bu gün efir məkanında öz sözünü deyə bilən, öz fərqli dəsti-xətti ilə seçilən, bir çox uğurlara imza atan İctimai Televiziyanın 10 yaşı tamam olur. Böyük və ali məqsədə çatmaq üçün uzun bir yola çıxan İTV-nin kollektivini təbrik edir, daha maraqlı və enişli-yoxuşlu, yollar, daha əlçatmaz uca zirvələr fəth etməsini arzulayırıq.

ZÜMRÜD



vi və ümumbəşəri dəyərləri qoruyub inkişaf etdirən maarifləndirici, məlumatlandırıcı və əyləndirici proqramlar vasitəsilə vətəndaşların maraqlarını təmin edən, bu vəzifənin öhdəsindən də layiqincə gələn İctimai Televiziya və Radio Yayımaları Şirkəti bir sıra

sözle, ortaq türk dili, böyük türk birliyi yolunda ilk zəruri və real addımları da İctimai Televiziya atıb.

İndi İctimai Televiziya və Radio 24 saat ərzində Azerspace və Hotbird peykləri vasitəsilə dünyanın əksər ölkələrinə, www.itv.az

Meksika Kongresi Azərbaycanla bağlı qətnamə qəbul edib

Meksika Kongresinin Daimi Komissiyasının Xarici Əlaqələr, Müdafiə və İctimai Təhsil üzrə İkinci Komitəsində "Federal icra hakimiyyətini Azərbaycan Respublikası ilə Meksika arasında münasibətlərin genişləndirilməsi üçün zəruri addımlar atmağa çağıran razılışma mövqeyi üzrə birgə təklif" adlı qətnamə qəbul edilib. SİA-nın Xarici İşlər Nazirliyinin mətbuat xidmətinə istinadən verdiyi məlumata görə, sənəd Daimi Komissiyaya Meksika Senatı Xarici əlaqələr komissiyasının sədri senator Qabriela Kuevas Barron, senator Pilar Orteqa Martinez və senator Xuan Karlos Romero tərəfindən təqdim edilib. Qətnamədə Azərbaycan haqqında məlumat verilərək 1992-ci ildə iki ölkə arasında diplomatik əlaqələrin qurulduğu, Meksikanın Azərbaycan ilə Latin Amerikası arasında bir körpü rolunu oynadığı, müstəqilliyini əldə etdikdən sonra ölkəmizin neft iqtisadi inkişafa nail olduğu və bütün bunların ölkədə kommunikasiya, elm və texnologiyaya, sosial rifahın yüksəlişi, müasirləşmə və innovasiyalara səbəb olduğu qeyd edilib. Azərbaycanın Avropanın enerji təhlükəsizliyində rolu vurğulanaraq, Qafqazın ən strateji ölkələrindən biri olduğu diqqətə çatdırılıb. Ölkəmizin neftin hasilatı, istismarı və emalı sahəsində 150 ildən artıq təcrübəyə malik olduğu və Meksikanın bu təcrübədən bəhrələnməyə biləcəyi və Azərbaycandan əldə ediləcək biliklərin köməyi ilə hazırda Meksikada mövcud olan neft resurslarının istismar edilməsinə kimi məqamlar da sənəddə öz əksini tapıb. Azərbaycanın kənd təsərrüfatı, turizm, yoxsulluğun azaldılması, qeyri-neft sektorunun inkişafı sahələrindəki nailiyyətləri barədə məlumat verilərək ölkənin enerji, turizm, mədəniyyət, telekommunikasiya, elm, texnologiya və digər sahələrə beynəlxalq sərmayələr yatırdığı bildirilib. Sözügedən sənəddə eləcə də hər iki ölkənin zəngin mədəni irsə malik olduğu qeyd edilərək Azərbaycan xalqlarının bəşər irsinin bir hissəsi olduğu, musiqi, ədəbiyyat, rəqs, incəsənət, mətbəx, kino və bayramların ölkə mədəniyyətinin əsas elementlərini təşkil etdiyini bildirilib. Qətnamədə iki ölkə arasında iqtisadi, enerji, mədəniyyət, kənd təsərrüfatı tədqiqatları, texnoloji inkişaf sahələrində əməkdaşlığın vacibliyi vurğulanaraq Meksika Federal Hökumətinə Azərbaycan və Meksika arasında münasibətlərin gücləndirilməsinin zəruriliyi ilə bağlı çağırış edilib. Qətnamə Meksika Senatının rəsmi internet ünvanında yerləşdirilib.



ABŞ-da qorxu senzurası formalaşır

Günahsız insanların polislər tərəfindən qətlə yetirilməsi, KİV nümayəndələrinin zorakılığa məruz qalması bu gün Qərbdə və ABŞ-da ardıcıl xarakter daşıyan adi hadisələrdəndir. Ötən gün ABŞ-ın Virciniya ştatında canlı efir zamanı iki jurnalistin qətlə yetirilməsi qeyd olunan fikirləri bir daha təsdiq edir. Bütün bunların fonunda ABŞ başqa ölkələrdə baş verən xırda məsələləri global problem kimi qabardır, ittiham xarakterli bəyanatlar səsəndirir. "Səs"ə açıqlamalarında qəzet baş redaktorları ABŞ-ın ciddi daxili problemlərlə zəngin olduğunu qeyd edib, hansısa bir ölkəni bu kimi məsələlərə görə ittiham etməsinin absurd olduğunu qeyd etdilər.

"Yeni Azərbaycan" qəzetinin baş redaktoru Hikmət Babaoğlu:

İctimaiyyətin gözü qarşısında canlı yayımda jurnalistin güllələnməsi faktı özü-özündə böyük bir cinayətdir. Belə hallar baş verməməlidir. Ümumiyyətlə, motiv nə olursa-olsun, jurnalist ölümü baş veribse, bu və ya digər dərəcədə həmin dövlətin müvafiq güc strukturları, təhlükəsizlik strukturlarının özləri də günahkardır. Əgər bənzər hadisə digər bir dövlətdə yaşansaydı, o zaman "söz və mətbuat azadlığının qoruyucusu" olan regional və beynəlxalq təşkilatların çoxsaylı bəyanatlarını eşidəcəydik. Bununla yanaşı, həmin beynəlxalq təşkilatlar hadisənin özünü siyasi manipulyasiyaya, siyasi istismar vasitəsinə çevirəcəkdilər. Baş verən hadisə bir daha onu göstərdi ki, dünyaya demokratiya dərsi keçən, özünü xüsusi bir institut kimi dünyaya təqdim edən dövlətlərin özlərində demokratiya ilə bağlı ciddi problemlər var. Qərblilərin qiymətləndirmə kriteriyaları fərqlidir. Bu yaxınlarda ölkəmizdə jurnalistlə bağlı yaşanan hadisə demək olar ki, ABŞ-da yaşanan hadisə prinsip etibarilə eynidir. Amma nəticədə gördük ki, bir sıra beynəlxalq təşkilatlar Azərbaycanda mətbuat azadlığının qorunmadığına dair bəyanatlar verdi, bu gün isə ABŞ-a qarşı susqunluq nümayiş etdirirlər. Azərbaycan Respublikasının Prezidenti İlham Əliyev jurnalistlə bağlı məsələni şəxsi nəzarətinə götürdü halda, ölkəmizə qarşı təzyiqlərin ardı-arası kəsilmirdi. Bütün bunlar onu deməyə əsas verir ki, Azərbaycan kimi ölkələrə qərblilər etik davranmırlar, qeyri-obyektiv yanaşırlar, özlərini demokratiya müəllimi hesab edirlər.

"Bakı-Xəbər" qəzetinin baş redaktoru Aydın Quliyev:

Hadisənin baş verməsi hansı motivdə olursa-olsun, istənilən halda bu, pislənməlidir. Çünki məlum hadisə yaşanan ölkədə azad mətbuat və söz azadlığının üzərində bir daxili qorxu senzurasının formalaşmasına gətirib çıxara bilər. Jurnalistlərlə bağlı bu artıq ABŞ-da ikinci faktıdır. Bu da onu göstərir ki, özünü demokratiyanın beşiyi adlandıran ABŞ-da söz və mətbuat azadlığı ciddi şəkildə pozulur. Düşünürəm ki, hadisələrin arxasında nələrin dayandığını açmaq üçün həmin ölkənin rəhbərliyinin özü maraqlı olmalıdır. Əlbəttə, belə hadisələrin baş verməsi istənilməz ABŞ-ın digər ölkələrdə jurnalist haqlarının qorunmasına dair verdiyi bəyanatlara problem yaradacaq. Bu baxımdan

hesab edirəm ki, ABŞ bundan sonra digər ölkələri ittiham edən bəyanatlardan çəkinəcək. Ən azı ona görə ki, canlı efir zamanı jurnalistin qətlə yetirilməsinə görə hər kəsdə belə bir sual yaranacaq: jurnalistlərin hüquqları daha çox ABŞ-da qorunur, yoxsa ondan kənarında? Hər halda baş verən dəhşətli hadisəyə görə onu demək olar ki, jurnalistlərin hüquqları heç də ABŞ-da tam şəkildə qorunmur.

"Kaspi" qəzetinin baş redaktoru İlham Quliyev:

Yaşanan hadisə ABŞ-da media azadlığının hansı səviyyədə olduğunu bir daha göstərdi. Bu, ABŞ demokratiyası üçün üz qarasıdır. Canlı yayımda jurnalistlərin güllələnməsi ABŞ başqa ölkələrdə jurnalistlərin hüquqlarının pozulması ilə bağlı hesabatlarla, bəyanatlarla çıxış edir. Çox qəribə haldır ki, başqasına məsləhət gören dövlət görsən özü niyə buna əməl etmir? Baş verən hadisə ABŞ demokratiyası üçün üz qarası oldu. Düşünürəm ki, məlum hadisə ciddi şəkildə pislənməlidir. Həm beynəlxalq təşkilatlar, həm də mətbuat sahəsində çalışan bütün qələm adamları etirazlarını bildirməlidirlər. ABŞ hökuməti hadisənin araşdırılması ilə bağlı konkret addımlar atmalıdır. Əks təqdirdə bu, heç də xoşagəlməz hallara gətirib çıxara bilər. ABŞ-ın prezidentliyə namizədi Donald Trumpun seçki platforması ilə bağlı keçirdiyi mətbuat konfransında miqrant siyasəti barədə sual verən jurnalistin mətbuat konfransından qovmasına gəlincə onu demək istərdim ki, bu məsələ ABŞ-ın söz azadlığına, fikir plüralizminə dözümsüz yanaşmasının bariz nümunəsidir. Bu addımın prezidentliyə namizəd olan bir şəxs tərəfindən atılması o deməkdir ki, o, prezident olarsa, mediaya bu cür münasibət göstərəcək. Hesab edirəm ki, bütün bunlardan sonra ABŞ öz abırına qısılib kənarında oturmali, başqa ölkələrdə media azadlığı ilə bağlı hadisələrə susqunluqla yanaşmalıdır. Yeni birinci öz ölkəsində jurnalistlərə münasibəti qaydaya salmalı, sonra digər ölkələrə müdaxilə etməlidir.

"Olaylar" qəzetinin baş redaktoru Yunus Oğuz:

Demokratik dəyərlərdən dem vurran, demokratiya çarçılarının ölkələrində bu cür hadisələr tez-tez baş verir. Bizə demokratiyadan dərs keçməyə çalışanlar bu haqda heç bir fikir bildirmədilər. Bu yaxınlarda ölkəmizdə jurnalist ölümü ilə bağlı məsələləri birbaşa ölkə Prezidenti İlham Əliyev nəzarətinə götürsə də, bəziləri bunu siyasələşdirməyə çalışdılar. İndi desinlər görək kim öz vətəndaşına, jurnalistinə daha çox hörmətlə yanaşır. "ABŞ, yoxsa Azərbaycan?" Özünü demokratiyanın beşiyi hesab edən ABŞ-da baş verən hadisələri heç kim analiz etmək istəmir. Bu, onların yaratdığı hökumətin təsirindən irəli gələn məsələdir. Əslində, ABŞ prezidenti Barak Obama və oradakı QHT-lər sözügedən məsələyə münasibət bildirməli idilər. Çox təəsüf ki, bunu görmədik. Sanki belə bir hadisə baş verməyib. Burada bir daha ABŞ-ın ikiüzlülüüyünü, "demokratiyasını" görmüş oluq. Sual yaranır ki, əgər ABŞ insan hüquqlarını belə qoruyursa, heyvanlara belə hörmətlə yanaşmağı başqalarına öyrədirsə, o zaman niyə öz vətəndaşına qarşı belə münasibət göstərir? Demək, ABŞ-ın əsl siması elə budur.

İntizarə Məmmədova

Müdafiə naziri bir qrup ictimaiyyət nümayəndəsi ilə görüşüb

Düən müdafiə naziri, general-polkovnik Zakir Həsənov Silahlı Qüvvələrin şəxsi heyətinin döyüş və mənəvi-psixoloji hazırlığı, vətənpərvərlik tərbiyəsinin yüksəldilməsində yaxından iştirak edən bir qrup ictimaiyyət nümayəndəsi ilə görüşüb. APA-nın Müdafiə Nazirliyinin saytına istinadən verdiyi məlumata görə, qonaqları salamlayan nazir ordu quruculuğu məsələlərinin Azərbaycan Prezidenti İlham Əliyevin daim diqqətdə saxlanması nəzərə çatdıraraq son dövrlərdə ictimaiyyət nümayəndələrinin cəbhəboyu zonalara səfərlərinin vacibliyini qeyd edib. O, bu kimi tədbirlərin keçirilməsinin şəxsi heyətin və qoşunların təmas xəttinə yaxın ərazilərdə yaşayan əhəlinin böyük ruh yüksəkliyinə səbəb olmasını xüsusi vurğulayıb. Azərbaycan Dövlət İqtisad Universitetinin rektoru Ədalət Muradov, Milli Məclisin deputatı Xan Hüseyin Kazımlı, paralimpiya çempionu İlham Zəkiyev, "Azərbaycan Əfqanıstan Veteranları" İctimai Birliyinin sədri Məhəmməd Vəliyev çıxış edərək səfərlərin təşkilində dəstəyə görə Müdafiə Nazirliyinin rəhbərliyinə minnətdarlıqlarını bildirdilər. Onlar ön səngərdə xidməti vəzifələrini şərəflə yerinə yetirən hərbi qulluqçuların Vətənin keşiyində ayıq-sayıq dayanmasından, hər gün Ermənistan silahlı bölmələrinə layiqli cavab verilməsindən, ordumuzun maddi-texniki bazasının, sosial-məişət şəraitinin və şəxsi heyətin döyüş ruhunun, vətənpərvərlik hissinin yüksək səviyyədə olmasından qürur duyduqlarını ifadə edərək öz təkliflərini də diqqətə çatdırdılar.



"Bələdiyyələr və onların fəaliyyətinin təbliğatı"

Azərbaycan Respublikasının Prezidenti yanında Qeyri-Hökumət Təşkilatlarına Dövlət Dəstəyi Şurasının maliyyə dəstəyi ilə "Qloballaşma və Milli Həmrəylik" İctimai Birliyinin həyata keçirdiyi "QHT-Bələdiyyə münasibətlərinin inkişafına dəstək" layihəsi çərçivəsində növbəti tədbir keçirilib. SİA-nın xəbərinə görə, "Bələdiyyələr və onların fəaliyyətinin təbliğatı" mövzusunda baş tutan tədbirdə "Qloballaşma və Milli Həmrəylik" İctimai Birliyinin sədri Həsən Qarayev çıxış edərək bildirib ki, bələdiyyələrdə vətəndaşların qəbulu günün tələblərinə uyğun olaraq təşkil edilməsi, hər bir müraciətin qeydiyyata alınaraq ona diqqətlə yanaşılıb müsbət həll olunmasına maksimum səy göstərilməsi vacibdir və insan hüquqlarının təmini sahəsində mühüm rol oynayır. Diqqətə çatdırılıb ki, bələdiyyələr vətəndaşların hüquqlarının təminatçısı olmaqla kifayətlənməyərək ərazisində yaşayan hər bir şəxsin hüquqlarının pozulmasının qarşısının alınmasına yönələn tədbirlər görməlidirlər. Tədbirdə ekspert qismində çıxış edən hüquqşünas İlham Əliyev deyib ki, qüvvədə olan qanunvericiliyin tələblərinə əsasən bələdiyyələr seçiciləri ilə əlaqə saxlamalı və 6 ayda bir dəfədən az olmayaraq seçicilərinə hesabat verməlidirlər. Belə ki, bələdiyyələr özlərinin fəaliyyəti, qəbul edilmiş sənədlər və onların icrası ilə bağlı görülmüş işlər və digər məsələlər barədə əhaliyə hesabat verməlidirlər. Bunun üçün bələdiyyələrə müəyyən səlahiyyətlər verilib. Onlar öz işlərini aşkarlıq və şəffaflıq şəraitində qurmalı və yerli əhalini ölkədə gedən proseslərə cəlb etməlidirlər. Bundan əlavə bələdiyyələr gördükləri işləri təbliğ etməyi də bacarmalıdır. Çünki bu, aşkarlığın və şəffaflığın təmin edilməsinin mühüm bir formasıdır. Daha sonra tədbir iştirakçılarını maraqlandıran suallar cavablandırılıb.



Musa Qasımlı: "Azərbaycan bir qarış torpağının belə işğal altında qalması ilə barışmayacaq"

Ermənistan sülh prosesini nə qədər pozmağa çalışsa da, Azərbaycan bir qarış torpağının belə işğal altında qalması ilə barışmayacaq". Bu fikri Milli Məclisin deputatı Musa Qasımlı deyib. M.Qasımlı bildirib ki, işğalçı dövlət gəc-tez layiq olduğu cavabı alacaq. Onun sözlərinə görə, Ermənistanın atdığı addımlar onun avantürasını nümayiş etdirir. "Azərbaycan Respublikası beynəlxalq təşkilatlara, o cümlədən, BMT və ATƏT-ə 1991-ci il sərhədlərində, Dağlıq Qarabağ regionu da olmaqla üzv qəbul edilib. Azərbaycanın sərhədləri və ərazi bütövlüyü dünya birliyi tərəfindən tanınıb. Ona görə də, ölkəmizin ərazi bütövlüyü hər hansı müzakirə mövzusu deyil"- deyərək, M.Qasımlı vurğulayıb.



Azərbaycanın postindustrial cəmiyyət tipinə keçidi və yüksək inkişaf etmiş ölkələr qrupuna daxil olması heç də uzaqda deyildir

Milli Məclisin komitə sədri, YAP Səbail rayon təşkilatının sədri Şəmsəddin Hacıyevin yap.org.az-a müsahibəsi

- Şəmsəddin müəllim, ötən hər gün hesabat xarakteri daşıyır. Bu gün ölkəmizin ictimai-siyasi həyatında aparıcı rol oynayan Yeni Azərbaycan Partiyası öz tarixini hansı uğurlarla zənginləşdirib?

- Son 22 illik müstəqillik tariximizin yaşadığı Yeni Azərbaycan Partiyası nəinki ölkəmizdə, eləcə də yaxın coğrafiyada ən böyük ictimai-siyasi potensiala malik olan aparıcı güc mərkəzinə çevrilmişdir. Ulu öndər Heydər Əliyevin əbədiyaşar ideyaları və uzaqgörənliklə formalaşdırdığı strateji inkişafkonsepsiyasının prinsipləri əsasında fəaliyyət göstərən Yeni Azərbaycan Partiyası bu gün cənab Prezident İlham Əliyevin rəhbərliyi altında çox böyük nailiyyətlərə imza atmış, zəngin və şərəfli inkişaf yolunda yeni zirvələr fəth etməkdədir.

Yeni Azərbaycan Partiyası - müstəqil Azərbaycanın unitar dövlət kimi formalaşmasında müstəsna xidmətləri olan, cənab Prezidentin strateji siyasi xəttinin reallaşmasında xüsusi rol oynayan və artıq ümumxalq statusu qazanmış böyük partiyadır. Müstəqillik dövründə Azərbaycanın əldə etdiyi uğurlar, elə təqribən 700 minə yaxın partiya üzvünü özündə birləşdirən Yeni Azərbaycan Partiyasının uğurlarıdır desək, yanılmırıq.

Bugünkü Azərbaycan - dünyanın bir çox ölkələrinin həsəd apara biləcəyi modern ölkəyə çevrilmişdir. Partiyamızın sədri, Möhtərəm Prezidentimizin müdrik rəhbərliyi altında ölkəmiz davamlı inkişaf yoluna çıxmış, ictimai həyatın istisnasız olaraq bütün sferalarında yüksək artım tempinə nail olmuş, bütün demokratik azadlıqların qərarlaşdığı vətəndaş cəmiyyəti formalaşdırmış, siyasi-iqtisadi sabitlik və sosial həmrəyliyə nail olmuş, beynəlxalq arenada mövqelərini və nüfuzunu günü-gündən möhkəmləndirən və ümumiyyətlə, sabahına nikbin baxılmasına heç bir şübhə yeri qalmayan qüdrətli bir dövlətə sahib olmuşdur.

Ötən beş il ərzində də bu siyasət uğurla davam etdirilmiş, cəmiyyətin sosial-iqtisadi, siyasi və mədəni həyatının modernləşməsi yönündə konkret proqramlar reallaşdırılmış, ölkənin nailiyyətləri daha da zənginləşmiş və mövqeləri daha da güclənmişdir. Bu gün Azərbaycan sivilizasiyalararası dialoqun keçirildiyi məkana çevrilmiş, çoxsaylı mötəbər beynəlxalq tədbirlərə ev sahibliyi edir. Bu istiqamətdə yalnız, iki ay öncə dünya idman tarixinə öz möhtəşəmliyi ilə əbədi həkk olunan Bakıda keçirilmiş Birinci Avropa oyunlarını misal göstərmək kifayət edərdi. Bir sözlə, Azərbaycan yalnız öz hüduqları çərçivəsində deyil, bütövlükdə müasir dünyada baş verən proseslərdə fəal iştirak edir, dünyanın sülh və təhlükəsiz şəraitdə yaşaması və davamlı inkişafının təmin edilməsinə öz töhfəsini verir.

Məhz, bu nəhəng uğurlar xalqımızın Yeni Azərbaycan Partiyasına olan inamını



daha da artırmış, bütün təbəqələri və yaş qruplarını əhatə edən yüz minlərlə insanları partiyamızın sıralarında birləşdirmiş və beləliklə də, partiyamız siyasi meydana heç bir ciddi rəqibi olmayan ümumxalq partiyası statusunu qazanmışdır.

- Qarşıya qoyulan məqsədlər birgə fəaliyyəti zərurətə çevirir. Yeni Azərbaycan Partiyasının rayon və şəhər təşkilatlarının müəyyənləşdirilmiş prioritetlərinin gerçəkləşdirilməsində rolunu necə qiymətləndirirsiniz? Rəhbərlik etdiyiniz YAP Səbail rayon təşkilatı bugünkü reallıqları və qarşıdakı vəzifələri müəyyənləşdirməkdə qənaətbəxş hesab edirmi?

- İlk öncə onu qeyd edim ki, Yeni Azərbaycan Partiyasının indiyə qədər 5 qurultayı keçirilmişdir ki, hər bir qurultayda bütövlükdə partiyanın və onun ərazi təşkilatlarının fəaliyyətləri hərtərəfli təhlil edilmiş, problemlər müzakirə edilmiş və gələcək fəaliyyət istiqamətində konkret vəzifələr, proqram və fəaliyyət planları müəyyən edilmişdir. Hər şeydən əvvəl, qəbul edilmiş sənədlər Ülu Öndər tərəfindən təməli qoyulan və ölkə başçısı, Yeni Azərbaycan Partiyasının sədri cənab İlham Əliyev tərəfindən yeni keyfiyyət müstəvisində uğurla davam etdirilən inkişaf strategiyasının reallaşdırılmasına xidmət edir və bu istiqamətdə aparılan geniş miqyaslı işlərin "yol xəritəsini" əks etdirir. Təbii ki, partiyanın müəyyənləşdirdiyi vəzifələrin icra edilməsində rayon və şəhər təşkilatları mühüm rol oynayır və onların üzərinə böyük məsuliyyət düşür. Eyni zamanda, qəbul edilmiş fəaliyyət proqramları çərçivəsində qarşıya qoyulmuş məqsəd və vəzifələrin həm ölkədə, həm də dünyada mövcud olan reallıqlarla yanaşı, partiyanın mövcud potensialı, ərazi təşkilatlarının icra resursları və imkanları nəzərə alınmaqla müəyyənləşdirilməsi imkan yaradır ki, partiyamızın müəyyən etdiyi prioritetlərin gerçəkləşdirilməsində rayon və şəhər təşkilatları öz iş-

lərini nəinki qənaətbəxş, hətta yüksək səviyyədə təşkil edə bilsinlər. Konkret olaraq isə, YAP Səbail rayon təşkilatı fəaliyyət göstərdiyi bütün dövr ərzində partiya liderinin həyata keçirdiyi siyəsətin hərtərəfli dəstəklənməsi və həyata keçirilməsi, partiyanın icra aparatının qarşıya qoyduğu məqsəd və vəzifələrin yerinə yetirilməsi istiqamətində kompleks işlər həyata keçirmiş və yaxın perspektiv dövr üçün fəaliyyət prioritetlərini müəyyən etmişdir.

- Ölkəmiz mühüm siyasi kampaniya - parlament seçkiləri ərəfəsindədir. Seçki prosesinə hazırlığın yüksək səviyyədə qurulması sonda uğurun əldə edilməsində həlledici amil rolunu oynayır. Yeni Azərbaycan Partiyası seçki praktikasını ildən-ildə təkmilləşdirərək, qələbə üçün ciddi səylər göstərir. YAP Səbail rayon təşkilatı bu qələbəyə töhfəsini vermək üçün necə hazırlaşır?

- Həqiqətən də, 2015-ci il mühüm siyasi hadisə ilə - noyabr ayının 1-də keçiriləcək V çağırış Azərbaycan Respublikası Milli Məclisinə seçkilərlə də yadda qalacaqdır. Düzgün qeyd etdiniz ki, seçki prosesinə hazırlıq uğurun əldə edilməsində həlledici rol oynayır. Lakin seçki prosesinə hazırlıq yalnız seçki ilində təbliğat və təşviqat kampaniyaları ilə məhdudlaşmır və eləcə də, seçkiyə qədərki hesabat dövründə görülən işlərin, əldə edilən nailiyyətlərin miqyası və əhəmiyyətini də əhatə edir. Məhz məsələyə bu kontekstdən yanaşdıqda, seçkilərdə Yeni Azərbaycan Partiyasının bir daha parlaq qələbə qazanacağına heç bir şübhə yeri qalmır. Belə ki, 22 illik müstəqillik dövründə həyata keçirilən uğurlu siyasət, qazanılan əzəmətli uğurlar nəticəsində hər zaman YAP-ın seçki ərəfəsində irəli sürdüyü platformanın xalqımız tərəfindən böyük inam və etimad hissi ilə qarşılanması məntiqlidir, seçkilərdə qələbəsi gözləniləndir və birmənalıdır. Və, indiyə qədər nəinki ölkənin sosial, siyasi, iqtisadi və mədəni həyatında konstruktiv mövqə nümayiş etdirməyən, hətta öz partiyaları daxilində həmrəyliyə və birliyə nail ola bilməyən müxalifət partiyalarının gələcək üçün heç bir reallığa uyğun olaraq inamının itməsi siyasi arenada YAP-ın ciddi rəqiblərinin olmamasının bariz göstəricisidir. Bununla belə, hər bir seçkidə olduğu kimi, parlament seçkilərdə də Yeni Azərbaycan Partiyası müstəqil qaydada, ildən-ildə təkmilləşdirilmiş fəal seçki kampaniyası aparmışdır. Məhz sadalanan amillərin nəticəsidir ki, partiyamız bütün seçkilər zamanı əldə etdiyi nəticələri daha da yaxşılaşdırmış və yüksəltmişdir. Məsələn, 2005-ci illə müqayisədə 2010-cu il parlament seçkilərində Yeni Azərbaycan Partiyası Milli Məclisdə əlavə 8 yer qazanaraq 72 millət vəkili ilə təmsil olunmaq hüququ əldə etmişdir. Təbii ki, noyabr ayında keçiriləcək növbəti parlament seç-

kilərinə də partiyamız ciddi şəkildə hazırlaşır. O cümlədən, YAP Səbail rayon təşkilatında da seçkilərlə əlaqədar qərargah yaradılmış və üzvlər arasında iş bölgüsü yekunlaşdırılmışdır. Məlumat üçün qeyd edirik ki, rayon təşkilatımız 38 mindən çox seçicini və 30 seçki məntəqəsini əhatə edən 29 saylı Səbail, 35 mindən çox seçicini və 31 seçki məntəqəsini əhatə edən 23 saylı Nəsimi-Səbail seçki dairələri üzrə fəaliyyət göstərəcəkdir. Bu zaman seçki dairəsi və məntəqələr üzrə komissiya üzvlərinin və müşahidəçilərin müəyyənləşdirilməsi və müvafiq treninqlərin keçirilməsi, seçici imza.ını poza biləcək təbliğat kampaniyalarına qarşı əks təbliğat işlərinin gücləndirilməsi, sosial şəbəkələrin imkanlarından geniş istifadə olunması və s. istiqamətlərdə tədbirlərin görülməsinə xüsusi əhəmiyyət verəcəkdir. Əsas vəzifə seçkilərin şəffaf, obyektiv və demokratik əsaslarla keçirilməsi üçün lazım olan bütün şəraitin yaradılmasında ibarət olacaqdır. Əminik ki, YAP Səbail rayon təşkilatı seçki kampaniyası zamanı mütəşəkkil və effektiv fəaliyyət göstərəcək və seçkilərdə qələbənin təmin edilməsi işinə öz töhfəsini verəcəkdir.

- Şəmsəddin müəllim, qeyd etdiyiniz kimi, ötən beş ilin göstəriciləri növbəti seçkilərdə qələbə üçün əsas yaradır. Siz, eyni zamanda Milli Məclisin Elm və təhsil komitəsinin sədrisiniz. Ötən beş ildə təhsilin inkişafına, bu sahədə lüzum duyulan islahatlara nail işiq yandıracaq əsas qanunların qəbuluna nail olmusunuz?

- Danılmaz faktdır və cəmiyyətimizə də məlumdur ki, partiyamızın lideri, cənab Prezident İlham Əliyevin rəhbərliyi ilə ötən beş il ərzində ölkəmizdə ictimai həyatın istisnasız olaraq bütün sferalarının inkişafında yüksək nailiyyətlər əldə edilmişdir. Şübhəsizdir ki, dünyada siyasi və iqtisadi qeyri-sabitlik, böhran, müharibələr, iqtisadi sanksiyalar, qeyri-müəyyənliklər və s. bu kimi hadisələrlə xarakterizə olunan son beş ildə Azərbaycanda böyük uğurların əldə edilməsi məhz, milli maraqlara söykənən uzaqgörən və müdrik siyəsətin, yüksək idarəetmə mədəniyyətinin və əzmkarlığın, güclü siyasi iradənin, tükenməz intellektual potensialın, qlobal liderlik məhərətinin məhsuludur. Partiyamızın lideri və ölkə prezidentinin bu cür keyfiyyətlərə malik olması xalqın YAP-a olan inamını və etimadını daima artırır, seçkilərdə parlaq qələbə üçün əsas zəmin yaradır. Eləcə də regional və qlobal miqyasda baş verən proseslərdə ölkəmizin mövqeyinin möhkəmlənməsində, bölgədə sülh və sabitliyin təmin olunmasında, dünya iqtisadiyyatının inkişafına əhəmiyyətli töhfə verə biləcək qlobal layihələrin reallaşdırılmasında müstəsna rol oynayır. Təbii ki, belə lideri olan partiya və ölkə heç zaman məğlubiyyətə düşər ola bilməz, yalnız nikbin gələ-

Azərbaycanın postindustrial cəmiyyət tipinə keçidi və yüksək inkişaf etmiş ölkələr qrupuna daxil olması heç də uzaqda deyildir

Milli Məclisin komitə sədri, YAP Səbail rayon təşkilatının sədri Şəmsəddin Hacıyevin yap.org.az-a müsahibəsi

cəyə inanar və parlaq qələbələrə sevinər.

Əlbəttə ki, qeyd etdiyimiz uğurlar təhsil sahəsindən də yan keçməmişdir. Ötən illər ərzində təhsilimizin bütün pillə və səviyyələrində kompleks islahatlar həyata keçirilmiş və ciddi nailiyyətlər əldə edilmişdir. Ölkə Prezidenti cənab İlham Əliyevin 2013-cü il 24 oktyabr tarixli sərəncamı ilə "Azərbaycan Respublikasında təhsilin inkişafı üzrə Dövlət Strategiyası" təsdiq edilmiş və bu strategiya çərçivəsində milli təhsilimizin inkişafı sahəsində kompleks islahatlar həyata keçirilir. Aparılan islahatların nəticəsi olaraq, təhsilin keyfiyyət parametrləri də əvvəlki illərlə müqayisədə xeyli yüksəlmişdir. Təbii ki, təhsilin inkişafı sahəsində aparılan islahatlar formalaşmaqda olan yeni cəmiyyət tipinin tələblərinə uyğun olan qanunvericilik bazasının yaradılmasını tələb edir. Ötən illər ərzində Azərbaycan təhsilinin müasir standartlara cavab verən mükəmməl qanunvericilik bazası yaradılmışdır. Müstəqillik əldə etdikdən 17 il sonra, nəhayət müasir tələblərə uyğun Təhsil haqqında Qanunun qəbul edilməsi təhsil sahəsində baş verən bütün münasibətlərin qanun müstəvisində tənzimlənməsinə imkan yaratmış, təhsil sisteminin təşkil, idarə edilməsi və tənzimlənməsini tamamilə yeni hüquqi müstəvidə həyata keçirilməsini təmin etmişdir.

Eyni zamanda, bu il fevral ayının 24-də Elm haqqında Qanun layihəsi Milli Məclisin plenar iclasında birinci oxunuşda müzakirədən keçmişdir. Keçən bu müddət ərzində Qanun layihəsi daha da təkmilləşdirilmiş və növbəti oxunuşlar üçün tam hazır vəziyyətə gətirilmişdir. Əminik ki, Elm haqqında Qanunun qəbul edilməsi və onun hüquqi qüvvəyə minməsi biliklərə əsaslanan iqtisadiyyatın yaradılmasını, regionun elm mərkəzinə çevrilməsini hədəfləyən ölkəmizdə elm və müasir texnologiyaların inkişafına əhəmiyyətli töhfələr verəcəkdir.

Bunlarla yanaşı, hazırda Milli Məclisin Elm və Təhsil komitəsində yaradılmış işçi qrupları tərəfindən "Məktəbəqədər təhsil", "Ümumi orta təhsil" və "Ali təhsil" haqqında qanun layihələrinin hazırlanmasına başlanılmış və bu istiqamətdə ciddi işlər aparılır.

- İqtisadiyyatın elmi əsaslara söykənməsi davamlı inkişaf üçün başlıca amildir. Dövlətimizin başçısı cənab İlham Əliyevin təhsilin, elmin və iqtisadiyyatın vəhdətliyinin yaradılmasını qarşıya mühüm vəzifə kimi qoyub. Sədr olduğunuz

Elm və təhsil komitəsi bu vəzifənin icrası üçün hansı qanunların qəbulunu zərurət kimi məqsədəuyğun hesab edir.

- Elm, təhsil və iqtisadiyyat arasında real məzmunlu inteqrativ bağlılıqların formalaşdırılması kifayət qədər aktuallaşmış bir problem olmaqla, "yeni iqtisadiyyatın" (bilik iqtisadiyyatı) qərarlaşması prosesində həlledici rol oynayır. Elm - əsas məhsuldar qüvvəyə çevrilir. İndustrial dəyərlər sistemində xas olan əksər dəyər-konseptlərin mahiyyəti əsaslı şəkildə dəyişikliklərə məruz qalır. Bir sözlə, cənab Prezidentin əsas prioritetlərdən biri kimi səciyyələndirdiyi problem əslində cəmiyyətin sosial-iqtisadi tipinin dəyişməsi prosesinin hərəkətverici qüvvələrindən biri kimi çıxış edir.

Elmi biliklərin iqtisadi prosesə proyeksiyası, qeyd etdiyimiz üçlük arasında inteqrativ bağlılığın "monolitlik" dərəcəsi birbaşa asılılıqdadır. Məhz bu anlamda "yeni yarınların" meydana çıxması və qarşılıqlı münasibətlər sisteminin transformasiyası məntiqi olaraq hüquqi tənzimlənmənin predmeti kimi çıxış edir.

Hal-hazırda fəaliyyətdə olan Təhsil haqqında Qanun və bu yaxınlarda qəbulu gözlənilən Elm haqqında Qanun mövcud reallıqların və yaxın perspektivdə baş verə biləcək proseslərin tənzimlənməsi aspektindən "çərçivə qanunları", başqa sözlə qarşılıqlı münasibətlər sisteminin konseptual-hüquqi sərhədlərini müəyyənləşdirən qanunlar keyfiyyətində qəbul olunurlar.

Sözgedən üçlük arasında qarşılıqlı münasibət və qarşılıqlı asılılığın getdikcə dərinləşməsi mövcud iqtisadi gerçəkliyin mahiyyətə adekvat şəkildə yeniləşməsinə, hüquqi tənzimlənmə zərurəti olan yeni alt-sistemlərin meydana çıxmasına səbəb olacaqdır. Söhbət, təkcə elm və təhsil sferasında deyil, eləcə də elm və təhsil sferasından iqtisadiyyata transfer edərək "maddiləşən" "yeni yarınların" formalaşdırılması prosesinin ayrı-ayrı seqmentlərinin tənzimlənməsinin zəruriliyindən gedir. Məsələn, hesab edirik ki, yaxın gələcəkdə elmi xidmətlər bazarı haqqında, yeni texnologiyalar haqqında, elmi-texniki nailiyyətlərin ekspertizası haqqında, eləcə də sözgedən üçlük arasında gerçək məzmunlu inteqrativ bağlılıqların formalaşması üçün sağlam və effektiv rəqabət mühitini qoruya biləcək ayrıca bir qanuna və s. ciddi ehtiyac yaranacaqdır.

- Azərbaycan bu gün beynəlxalq

xalq aləmdə zirvələri fəth edən ölkə kimi tanınır və nüfuz qazanır. Ölkəmizin dünyada təsdiqlənən inkişaf modelinin qarşıdakı illər üçün müəyyənləşdirilən hədəflərin gerçəkləşməsində rolunu necə qiymətləndirirsiniz?

- Ulu öndər Heydər Əliyevin strateji baxışlar sistemindən qaynaqlanaraq formalaşmış milli inkişaf modeli cənab İlham Əliyevin kreativ yanaşma prinsipləri əsasında daha da təkmilləşmiş, sabitlik, davamlı və dayanıqlı inkişafın orijinallığı ilə fərqlənən nəzəri-metodoloji platformasına çevrilmişdir. Mahiyyətə eklektik xarakter daşıyan, milli iqtisadiyyata münasibətdə inkişaf paradigması zirvəsinə yüksəlmiş milli inkişaf modelinin unikallığı həm də onun özünə məxsusluğunda, dinamizmində, ehkamçı baxışların yoxluğunda, birmənalı pragmatik məzmunu malik olmasında təzahür edir. Modelin, digər analoqlardan fərqli olaraq, ən böyük üstünlüyü onun daha geniş və sistemli adaptasiya imkanlarına malik olmasıdır. Bu aspektdən milli inkişaf modeli cəmiyyətin sosial-iqtisadi və sosial-mədəni tipinin dəyişməsi, postindustrial cəmiyyətə keçidlə bağlı möhtərəm Prezidentimizin "Azərbaycan 2020: gələcəyə baxış" strateji konsepsiyasında müəyyənləşdirildiyi prioritetlərin reallaşdırılması prosesində də həlledici rol oynayacaqdır. Göründüyü kimi, Ulu Öndər Heydər Əliyevin dahi uzaqqörənliklə formalaşdırdığı təməl prinsiplərinə istinad edən milli inkişaf modeli inkişafın keyfiyyətə, həm də sistemli olaraq yeni mərhələyə, yeni eraya (postmodern erası) keçidində də öz aktuallığını saxlamaqdadır. Eyni zamanda unutmaq olmaz ki, Azərbaycanın regional, transregional və beynəlxalq münasibətlər sistemində böyük nüfuz qazanması, qloballaşma prosesinə qoşulmanın kifayətə dərəcədə effektiv təşkil, bir sözlə, Azərbaycan gerçəkliyinin, Azərbaycan standartlarının qloballaşma prosesinə çıxışı, dünya iqtisadiyyatına qovuşmanın bir tərəfli deyil, ikitərəfli səciyyə daşması və coxvektorluluğu cənab Prezidentin birbaşa rəhbərliyi altında milli inkişaf modelinin unikallığından qaynaqlanan məntiqi nəticələndir. Ümummilli inkişafın İlham Əliyev mərhələsinin sistemli tədqiqi aydın şəkildə göstərir ki, Azərbaycanın postindustrial cəmiyyət tipinə keçidi və yüksək inkişaf etmiş ölkələr qrupuna daxil olması heç də uzaqda deyildir.



RƏFIQƏ

Rüstəm İbrahimbəyovun "gəlirəm" tipli "qayıdış" ssenarisi

Yenə də eyni ssenari, eyni gediş. Artıq neçənci dəfədir ki, "Milli Şura"nın "fəxri sədri" Rüstəm İbrahimbəyovun ölkəyə qayıdacağı haqda xəbərlər yayılır. Hansı ki, bu şəxs daha öncələr də "gəlirəm" deməklə, ətrafındakıları aldadıb. Necə deyirlər, gözələrinin kökünü saraldıb. Lap Rəsul Quliyev kimi...

Ancaq görünən budur ki, Rəsul Quliyev bir neçə il öncə ən yaxşı halda Ukrayna qədr yaxınlaşsa da, İbrahimbəyov da uzağı Tbilisiyə qədr gəlib çıxıb. Fəqət onun ölkə sərhədlərinə qədər qayıtması da nə onun özünə, nə də ki, müxalifətə heç bir sərəmə verməyib.

Amma bu gün də tam əminliklə demək olar ki, Rüstəm İbrahimbəyov ölkəmiz, dövlətimiz əleyhinə siyasətini davam etdirməkdə ısrarlı görünür. Çünki bu amil artıq onun hobbisinə çevrilib. Məsələn, gəlin onun bir neçə ay öncə Rusiyanın "Rosbalt" agentliyinə verdiyi müsahibəsini xatırlayaq. Heç də xalqımızın milli mənafehlərinə qənim kəsilməyən Əkrəm Əylisli-dən fərqli olmayaraq, ermənipərəstlik mövqeyini ortaya qoyan İbrahimbəyov sözügedən müsahibəsində ermənilərə haqq qazandırmaqla yanaşı, əzəli Qarabağ torpaqlarımızı mübahisəli ərazi kimi təqdim etmişdi. Hansı ki, bu torpaqlar uğrunda minlərlə şəhidimiz, qaçqınımız oldu, qanlar töküldü və s. O da sirr deyil ki, Rüstəm İbrahimbəyovun yaxın keçmişdə ermənilərə olan sevgisi əksəriyyətə bəllidir. Məsələn, bu, həmin Rüstəm İbrahimbəyovdur ki, ermənilərin Bakını tərk etmələrindən təəssüfünü gizlətməmiş, ermənilərsiz Bkının intellektual potensialının "aşağı düşdüyünü", xalqın elitesinin "olmadığını" iddia etmişdi. Rüstəm İbrahimbəyov Azərbaycan ziyalisinə yaraşmayan şəkildə bildirirdi ki, o, Bakını tərk etmiş ermənilərin xiffətini çəkir, onların həsrəti ilə yaşayır, hətta gecələr gözünə yuxu belə getmir...

Həmçinin İbrahimbəyovun Dağlıq Qarabağdan olan və ultramillətçi Daşnaksütyun partiyasına bağlılığı ilə tanınan rejissor Roman Balayanla əlaqələri də mövcuddur. Hətta İbrahimbəyov Roman Balayanla birlikdə ermənilərin "üstünlüyünü" təbliğ edən kinofilm çəkməkdən də imtina etməyib. Sonradan isə kinorejissor əli minlərlə azərbaycanlının qanına batmış Ermənistan Daşnaksütyun partiyasının rəsmisini həmkar adı ilə Rusiyaya dəvət edib. Rusiya, Fransa, ABŞ-da tez-tez səfərlərdə olan İbrahimbəyovun bu ölkələrdəki erməni həmkarları ilə görüşdüyü, onlarla yaxın təmaslara malik olması, zəngin süfrələr başında yeyib-içməsi də söz yox ki, danılmaz sübutlardır. Məhz bu baxımdan, qənaətə gəlmək olar ki, bu qoca kinorejissor da bəzi neoerməni əylislilər kimi xalqımıza, dövlətimizə xəyanət yolu tutmuş ermənipərəst şəxsdir. Bu gün özünü "ziyalı" adlandıran Rüstəm İbrahimbəyovun çıxışlarında Ermənistanın Azərbaycana düşmən olmadığını vurğulaması, onun həm də onun nə cür "aydın fərd" olmasının əsas göstəricisidir. Bu gün Azərbaycanın 20 faiz torpağı işğal edildiyi, 1 milyona yaxın qaçqın və məcburi köçkünümlə olduğu halda Rüstəm İbrahimbəyovun bu cür zərərli, Azərbaycanın milli maraqlarına zidd olan açıqlamalar verməsi yolverilməzdir. Beləliklə, bir daha əminliklə demək mümkündür ki, bu fərd indi də 2015-ci il parlament seçkilərinə ümid bəsləyərək, "gəlirəm" tipli "qayıdış" ssenarisini hazırlayır. Ancaq söz yox ki, bu da olmayacaq. Çünki İbrahimbəyovun ssenariləri Ermənistanda, Rusiyada, ABŞ-da keçə bilər, əlbəttə ki, Azərbaycandan başqa...

“Bu hal OCCRP-in bütün “faktlarının” necə qərəzli olduğunu göstərir”

2015-ci il avqust ayının 25-də ‘Meydan TV’-nin veb-səhifəsində rus dilində ‘Tainstvennaya kompaniya za korotkiy srok viqrjala bolee 120 tenderov’ (“Gizli Şirkət 120-dən artıq tendere qalib gəlib”) sərlovhəli məqalə çap edilib. Eyni tarixdə eyni məzmun və başlıq altında, amma məqalənin ingilis dilli versiyası “Organized Crime and Corruption Reporting Project (OCCRP)” veb-səhifəsində çap olunub.

Növbəti gün, eyni məqalə Azərbaycan dilində bir sıra veb nəşrlərdə təkrarən nəşr olunub, sosial şəbəkələr vasitəsilə paylaşıb. Müəllifliyi göstərilməyən, araşdırmanın düzgün aparılması ilə bağlı məsuliyyətin kimin üzərinə düşməsi aydın olmayan bu məqalədə “Install Service LLC” şirkətinin fəaliyyəti ilə bağlı Vüqar Bayramova istinadən bəzi “fikirlər” qeyd edilir. Elə həmin gün Vüqar Bayramov məqalədə qeyd edilən fikirlərin ona aid olmadığını və onunla sözügedən mətbu orqanın heç zaman əlaqə saxlamadığını bildirib. SİA-nın əməkdaşı bu məsələ barədə Vüqar Bayramovla söhbətləşib.

- Vüqar müəllim, OCCRP qrupunun Sizinlə danışmadan, bəzi fikirləri Sizin adınızdan təqdim etməsini necə qiymətləndirmək olar?

- Biliyiniz kimi, sədrlik etdiyim İqtisadi və Sosial İnkişaf Mərkəzi (İSİM) iqtisadi araşdırmalarla məşğul olan təşkilatdır. Araşdırmaların aparılması etikasız və yaxından tanışdır. Fəaliyyətimdə hər zaman araşdırma etikasının gözlənilməsinə çalışmışdır. Biz öz araşdırmamızda beynəlxalq agentliklərin materiallarına istinad edirik və eyni formada qarşılıqlı olaraq beynəlxalq agentliklər də İSİM-in fəaliyyətini izləyirlər, təşkilatın hazırladığı sosial və iqtisadi araşdırmalara istinad olunur. Belə olan məqamda İSİM və onun rəhbəri adından heç bir araşdırma və müsahibə aparılmadan belə bir məlumatın yayılması, İSİM-in adından sui-istifadədən başqa bir şey deyil. Gələcəkdə beynəlxalq araşdırma mərkəzləri belə hesabatlarla istinad edə bilərlər və ümumilikdə beynəlxalq ictimaiyyət səhv məlumatlandırılı bilinə. Məqalədə məsələlərlə şərhverən mənbə qismində isə İSİM və onun sədrinin adı göstərilir. Biz düşünürük ki, İSİM-lə bağlı belə insidentlər olmamalıdır.

Məqalədə “Vüqar Bayramov” adı dörd dəfə çəkildiyi halda, təəssüflə qeyd etməliyəm ki, mənimlə ünsiyyət qurmadan, müsahibə götürmədən və sözügedən məsələ ilə bağlı fikirlərimi öyrənmədən mənim adımdan şərh yayımlanıb. Məqalədə adı hallanan şirkətlə bağlı mən nə ‘Organised Crime and Corruption Reporting Project (OCCRP)’ layihəsinin əməkdaşları, nə də hər hansısa digər bir mətbu qurumun təmsilçiləri ilə danışmışam. Belə olan halda, mənə ardıcıl olaraq istinadlar olunur. Bu bizim adımdan sui-istifadədir və İSİM bu cür hallara qarşı mübarizə aparmaq niyyətindədir.

- Ümumiyyətlə, sözügedən araş-



dirma ilə bağlı fikriniz necədir?

- Sözügedən şəbəkənin Azərbaycanla bağlı öncələri də “araşdırmaları” olub. Bu insident real durumu və marağı ortalığa qoydu. Məqalədə mənə aid sitat kimi təqdim edilən fikir və cümlələr jurnalist təxəyyülü məhsulundan başqa bir şey deyil. Mənimlə əlaqə saxlanılmayıb, mövzu ilə bağlı fikrim öyrənilməyib. Məqalənin daxilində heç bir istinad görmədik. Belə olan halda, jurnalist-araşdırmaçı öz təxəyyülünün gücünə qüvvət verərək, İSİM və onun rəhbəri adından istədiyi məzmunu öz araşdırmasına əlavə edir, ictimailəşdirir. Araşdırma zamanı edilən belə səhvlər ümumilikdə “Organized Crime and Corruption Report Project (OCCRP)” əməkdaşlarının araşdırma aparmaq qabiliyyətlərinin və onların əvvəlki araşdırmalarının keyfiyyətini ciddi şübhə altına almağa imkan verir.

Bütün bunlardan əlavə, məqalənin orijinal ünvanı kimi göstərilən OCCRP veb-səhifəsində müəllifin kim olması barəsində heç bir qeyd yoxdur. Müəllifin olmaması beynəlxalq araşdırma üçün çox ciddi bir qüsurdur. Jurnalistikanın, xüsusilə də araşdırmaçı-jurnalistikanın əsas prinsiplərindən biri də şəffaflıqdır. Müəllifin göstərilməməsi bu prinsipin ciddi olaraq pozulması deməkdir. İctimaiyyət nümayəndəsi olaraq, biz ifadə edilən fikirlərin kimə məxsus olmasını bilməyə borclu yuq. Həmçinin məqalənin altında müəllifin adının olması ümumilikdə bu sirlili “araşdırmaçı-jurnalistin” məsuliyyətini artırır. Həmin qurum buna ciddi fikir verməli idi. Təkrar edirik, belə səhvlər ümumilikdə bu təşkilatın bütün araşdırmalarının düzgünlüyünü və dəqiqliyini şübhə altına alır. Belə “araşdırmalar” nəticəsində əldə edilən “faktlara” necə inanmaq olar?

Bütün bunlar İSİM-in imicindən istifadə etməklə araşdırmalara legitimlik qazandırmaq və onlara inam yaratmaq cəhədidir. Bu onun göstəricisidir ki, araşdırma faktları səhvdir və onların yenidən yoxlanılmasına çox ciddi ehtiyac var. Hətta belə araşdırmanı

son məqalə ilə məhdudlaşdırmaq lazım deyil. Bizdə çox ciddi şübhə var ki, belə nöqsanlar təşkilatın digər araşdırmalarında da mövcuddur, etik araşdırma prinsipləri dəfələrlə pozulmuşdur. Belə olan halda, qrupun adının hallandığı, müəllifi kimi təqdim olunduğu digər araşdırmalara da inam etmək olmaz.

- Bundan sonrakı gözləntiləriniz nədən ibarətdir, səhvin necə aradan qaldırılmasını gözləyirsiniz?

- İSİM öz fəaliyyətini ictimaiyyət üçün açıq olmaq prinsipi əsasında qurur. Bu məqsədlə də biz daim jurnalistlərlə ünsiyyətimizi ümumilikdə cəmiyyətin iqtisadi və sosial proseslərdən xəbərdar olması, mərkəzin fəaliyyəti barəsində mütəmadi olaraq düzgün xəbər almaları üzərində qururuq. Bu səbəbdən də jurnalistlərlə sıx təmasda olan, mətbuat nümayəndələri üçün daim açıq olan mərkəz bu halı Etik Jurnalistika Prinsiplərinin və Araşdırmaçı Prinsiplərinin kobud pozulması kimi qiymətləndirir. Bu çox ciddi məqamdır və bu hal jurnalistikanın bəzi nümayəndələrinin öz peşə borclarını düzgün icra etməməsi və cəmiyyəti səhv məlumatlandırmaqlarının göstəricisidir. Bu nöqsan aradan qaldırılmalıdır. Araşdırmaçı-jurnalist öz araşdırmaları zamanı faktları yoxlamaq və yenidən yoxlanılmalıdır. Belə məqalənin ərəsəyə gəlməsində cavabdeh olan digər məsul şəxslər də bu məqamların yenidən yoxlanılmasında iştirak etməlidir. Məqalədə istifadə olunan faktlar mənbələrə əsaslanmalıdır. Yalnız bundan sonra araşdırma-məqalə nəşr olunmalıdır.

Təəssüf ki, bunların heç birinə əməl olunmayıb. Müsahibə üçün zəng olunmayıb, məsələ ilə bağlı heç bir münasibət soruşulmayıb. Məqalənin daxilində isə İSİM və onun rəhbərinin adına ardıcıl istinadlar edilib. Belə olan halda, araşdırmaçı-jurnalist və bu məqalə nəşr etmiş saytlar öz səhvlərini qısa zamanda etiraf etməlidirlər. Bu etiraf ictimaiyyət üçün açıq formada edilməlidir. Etirafın ardınca, heç bir gecikmə olmadan edilən səhvlər aradan qaldırılmalıdır. Bütün bu proseslər şəffaf şəkildə, səhvin səbəbləri ictimaiyyət üçün izah edilməklə görülməlidir. İSİM olaraq, biz məhz bu cür davranış gözləyirik və bu istiqamətdə də çalışacağıq. Əks halda hüquqi müstəvidə mübarizəmizi davam etdirəcəyik.



YAP Mərkəzi Seçki Qərargahının Qobustan rayon şöbəsi növbəti toplantısını keçirib

Qarşıdan gələn parlament seçkiləri ilə əlaqədar Yeni Azərbaycan Partiyası Mərkəzi Seçki Qərargahının Qobustan rayon şöbəsi tam gücü ilə seçki hazırlıqlarını davam etdirir.

Dünən Qobustan rayon şöbəsində keçirilən Şura və Qərargah üzvlərinin birgə iclasında YAP Qobustan rayon təşkilatının sədri Füzuli Güllaliyev məlumat verərək bildirdi ki, YAP Mərkəzi Seçki Qərargahının İsmayılıda keçirilən müşavirəsi bizim üçün yeni fəaliyyət istiqamətləri müəyyənləşdirib: “Xüsusən partiya fəalları üçün YAP Sədrinin müavini-İcra katibi, Baş nazirin müavini Əli Əhmədovun seçki hazırlıqları ilə bağlı tövsiyə və tapşırıqları onların fəaliyyətinin əsas xəttini təşkil edir. Xüsusən, ölkəmizdə mövcud olan siyasi ab-hava, Prezident İlham Əliyevin xarici və daxili siyasətinin uğurları, iqtisadiyyatımızın davamlı inkişafı, əhalinin rifah halının yüksəlməsi, sabitlik, əmin-amanlıq partiyamızın qələbəsini şərtləndirən əsas amillərdir. Təbii ki, bu müsbət dəyişikliklər qarşıdan gələn parlament seçkilərində YAP-ın parlaq qələbə qazanmasında mühüm rol oynayacaqdır”.

YAP -in zəngin seçki təcrübəsi olduğunu bildiren F.Güllaliyev qeyd etdi ki, partiyanın rayon təşkilatı parlament seçkilərinə hazırlıq məsələlərini xüsusi diqqət mərkəzində saxlayır: “Bununla belə bu istiqamətdə daim müasir seçki texnologiyaları öyrənilir və istifadə olunur. Biz ötən seçkilərdə də səmərəli seçki texnologiyalarından istifadə etməklə müsbət nəticələr əldə etmişik. Ona görə də partiyamızın fəalları seminarlar, treninqlər vasitəsi ilə seçki biliklərini və təcrübələrini daim artırımalıdırlar. Biz həmişə çalışırıq ki, qanunvericiliyə uyğun olaraq seçki kampaniyasına rəsmi start verildikdən sonra bütün prosedur qaydalarına əməl edək. Namizədlərin irəli sürülməsi, onların xeyrinə imzaların toplanması, seçki komissiyalarında məşvərətçi səs hüquqlu üzvlərin və müşahidəçilərin müəyyənləşməsi, təbliğat qruplarının yaradılması və s. məsələlər qarşımızda duran əsas vəzifələrdir. Artıq birinci mərhələdə nəzərdə tutulan tədbirlər yerinə yetirilməkdədir. Çalışmalıyıq ki, bu vəzifələrin öhdəsindən layiqincə gələk. Ona görə də seçkilərə rəsmi start verilənə qədər üzərimizə düşən vəzifələri yerinə yetirməliyik”.

Sonda parlament seçkiləri ilə bağlı geniş fikir mübadiləsi aparılmaqla təklif və tövsiyələr dinlənildi.

R.HÜSEYNOVA



Çexiya Prezidenti Miloş Zeman sentyabrda Bakıya gələcək

Çexiya Azərbaycana iqtisadi əməkdaşlıqla bağlı yeni təkliflər irəli sürəcək. Bu barədə Trend-ə Azərbaycanın Çexiyadakı səfiri Fərid Şəfiyev deyib. O bildirdi ki, Çexiya hökuməti Azərbaycanın kənd təsərrüfatı, tikinti, nəqliyyat infrastrukturunu və başqa sahələrdə çex şirkətlərinin iştirakının genişləndiriləcəyinə böyük ümidlər bəsləyir. Diplomət qeyd edib ki, iki ölkə arasında əməkdaşlıq perspektivləri Çexiya Prezidenti Miloş Zemanın sentyabrın 14-15-də Azərbaycana nəzərdə tutulmuş rəsmi səfəri zamanı müzakirə ediləcək. F.Şəfiyev bildirdi ki, Çexiya Prezidentinin səfəri zamanı onu biznes dairələrindən təxminən 60 nəfərdən ibarət nümayəndə heyəti müşayiət edəcək ki, bu da ölkənin Azərbaycanla əməkdaşlığın inkişafında maraqlı olduğundan xəbər verir. Səfir qeyd edib ki, çexiyalı biznesmenlər azərbaycanlı həmkarları ilə görüşlər keçirəcək və bu görüşlər zamanı çex şirkətləri azərbaycanlı həmkarlarına bir sıra layihələr təqdim edəcək. Diplomət həmçinin Çexiyanın Azərbaycana investisiyalar üçün açıq olduğunu da bildirdi. F.Şəfiyev qeyd edib ki, son 10 ildə Azərbaycan şirkətləri də daxil olmaqla, xarici şirkətlər Çexiya, xüsusilə Karlova Varıda daşınmaz əmlak sahəsinə maraq göstərir. Səfir Çexiya Prezidentinin Azərbaycana səfərinin iki ölkə münasibətlərinə əlavə təkan verəcəyini qeyd edib.

Xəbər verdiyimiz kimi, ABŞ-ın Virciniya ştatında iki jurnalist canlı televiziya yayımı zamanı qətlə yetirilib. Verilən məlumatlara görə, WDBJ7 TV-nin 24 yaşlı müxbiri Alison Parker və 27 yaşlı operator Adam Ward Bedford əyalətində müsahibə zamanı öldürülüb. Canlı yayım zamanı güllə və müsahibin qışqırıq səslərini eşitmək mümkün olub. Polisin bildirdiyinə görə, onlar hadisəni araşdırırlar və hələ də şübhəli şəxsi axtarırlar.

Ekspertlərin sözlərinə görə, ABŞ-da söz azadlığına qarşı hücumlar, jurnalistlərin qətlə yetirilməsi adı hala çevrilməkdədir. Təəssüf doğurucu məqam ondan ibarətdir ki, jurnalistlərin ölümünə heç kəs reaksiya vermədi. Halbuki Azərbaycanda məişət zəminində baş vermiş mübahisə zamanı döyülmüş, lakin sonradan xəstəxanada dünyasını dəyişmiş jurnalistin vəfatını istər ABŞ, istərsə də, Avropa institutları global problemə çevirməyə cəhd göstərirdilər. Hətta hər zaman Azərbaycana qarşı qərəzli mövqe tutmuş "Human Rights Watch", "Amnesty International" və digər beynəlxalq təşkilatlar azərbaycanlı jurnalistin ölümü ətrafında ajiotaj yaratmağa cəhdlər göstərdikləri bir vaxtda, ABŞ-da canlı yayımda iki jurnalistin qəsdən qətlə yetirilməsinə susurlar. Amma biz bir daha ABŞ-dakı insan hüquqları və söz azadlığının vəziyyətinə güzgü tutmaqla problemləri həmin qərəzli təşkilatların diqqətinə çatdırmaq istədik. Çünki dünyaya demokratiya dərsi keçməyə cəhd edən ABŞ ilk növbədə elə öz sərhədləri daxilində demokratiyanın bərqərar olmasına, insan hüquqlarının qorunmasına çalışmalıdır. Hər

və təhsil müəssisələri işçilərinin Wikiliksdən istifadəsini yasaqladı.

2012-ci ilin yanvar ayında "Sərhədsiz reportyorlar" təşkilatının ekspertləri bu sahədə ABŞ-ın reytingini 27 bənd üzrə aşağı salıblar. 2013-cü ildə mətbuat azadlığının global indeksində ABŞ 47-ci mövqedə dayanıb. "Uol-Striti zəbt et" hərəkatının aksiyalarını işıqlandıran jurnalistlərə və nümayişçilərə qarşı polisin qəddar davranışına cavab olaraq, ABŞ-ın bu sahədə beynəlxalq reytingi aşağı salınıb. Həmin dövrdə 80-dən



artıq jurnalist polisin qəddar davranışının hədəfində olduğu elə ABŞ-ın öz KİV-nin yaydığı məlumatlardan da bəllidir.

Bununla belə, Çin Xalq Respublikasının



Eyni zamanda, xatırladılmalıdır ki, ABŞ-da seçki prosesində beynəlxalq müşahidəçilərin iştirakı formal xarakter daşıyır və çoxsaylı məhdudiyətlərlə müşahidə olunur. Yalnız Missuri, Nyu-Meksika və Cənubi Dakota ştatlarında, o cümlədən Kolumbiya federal dairəsində beynəlxalq müşahidəçilərin seçki prosesini izləmələrinə icazə verən qanunlar qəbul edilib. Beynəlxalq müşahidəçilər öz fəaliyyətlərində beynəlxalq hüqu-

rək: "ATƏT-in öz mövqeyi ola bilər, lakin bu mövqe ABŞ ərazisində heç bir hüquqi qüvvəyə malik deyildir."

Bir sözlə, görünən odur ki, ABŞ-ın haqqında təqdim olunanlar əsl reallığa tərs mütənasıbdır. Öz gözündə "təri" görməyən ABŞ başqalarının gözündə "tük" axtarır və qısa zaman ərzində "demokratiyanın triumfunu" tələb edir. ABŞ unutmamalıdır ki, təkcə konstitusiyayı qəbul etmək üçün ona 11 il,

ABŞ-da söz azadlığına "atəş" açılır...

Lakin hər zaman Azərbaycana qarşı qərəzli mövqe tutmuş "Human Rights Watch", "Amnesty International" və digər beynəlxalq təşkilatlar azərbaycanlı jurnalistin ölümü ətrafında ajiotaj yaratmağa cəhdlər göstərdiyi bir vaxtda, ABŞ-da canlı yayımda iki jurnalistin qəsdən qətlə yetirilməsinə susur



kəs bilməlidir ki, XXI əsrdə ABŞ-da hələ də ağ və qaralara qarşı münasibətdə ciddi problemlər qalmaqdadır. Problem o qədər kritikdir ki, Obamanın prezident seçilməsi belə bu ölkədə irqi ayrı-seçkiliyin aradan qaldırılmasına kömək etməyib. Əgər həqiqətən də ABŞ təqdim edildiyi kimi demokratik ölkədirsə, nə üçün bu ölkə insan alverinə, fahişəliyə məcbur etməyə, irqi diskriminasiyaya və insanların oğurlanmasına qadağa qoyan beynəlxalq konvensiyaları hələ də ratifikasiya etməyib? ABŞ insan hüquqlarının müdafiəsi ilə bağlı 9 əsas beynəlxalq sənəddən yalnız 3-ü ilə bağlı üzərinə öhdəlik götürdüyünü bəyan edib.

Həmçinin ABŞ-da ksenofobiya və irqçilik qorxulu səviyyədə inkişaf tempinə malikdir. Sosioloqlar hesab edirlər ki, ABŞ əhalisinin 15-20 faizini ksenofob adlandıranlar olar. Təxminən o qədər də amerikalının düşüncəsinə görə, islam dininin daşıyıcılarının bu və ya digər formada hökumətdə təmsilçiliyinə imkan vermək olmaz. Eyni zamanda, ABŞ-da uşaq hüquqlarının qorunması ilə bağlı vəziyyət narahatlıq doğurmaya bilməz. Ölkənin 15 ştatında qanunvericilik qaydasında uşaqlara bədən cəzası verilməsi yasaq deyil. Onlara cəza verilməsinə yəməkdən məhrum etmə, naşatır spirtinin tətbiqi və s. kimi qeyri-insani təzyiqlər vasitələrindən istifadə olunur.

Ən dəhşətlisi də odur ki, ABŞ-da söz azadlığının qorunması sahəsində ciddi problemlər mövcuddur. Məsələn, bir neçə il öncə ABŞ-da bir qrup senator Amazon.com-u, Wikiliksi özünün serverlərindən çıxarmağa məcbur etdi. Elə həmin tarixlərdə Barak Obama administrasiyası dövlət qurumları



"2013-cü ildə ABŞ-da insan hüquqlarının vəziyyəti ilə bağlı 2014-cü ildə yaydığı hesabat"da qeyd olunur ki, ölkədə bu sferada vəziyyət getdikcə pisləşməkdədir. Hesabatda vurğulanır ki, ABŞ bu günədək uşaq, ana və əllilərin hüquqlarının müdafiəsi ilə bağlı beynəlxalq konvensiyalara qoşulmamışdır. Hesabatda göstərilir ki, ABŞ xüsusi xidmət orqanlarının uzun müddət ərzində PRISM xəfiyyə proqramından istifadə etməsi beynəlxalq hüquq və insan hüquqlarının kobud şəkildə pozulmasıdır. Burada xüsusi olaraq vurğulanır ki, ABŞ-ın dünyanın müxtəlif ölkələrində pilotsuz uçuş aparatlarından istifadəsi dinc əhali arasında çoxsaylı itkilərə müşayiət olunub. O cümlədən 2004-cü ildən Pakistanda ABŞ pilotsuz təyyarələri 376 uçuş həyata keçirib və nəticədə 926 nəfər dinc insan həlak olub. Elə bu yerdə ABŞ-ın yaradıcılarının fikirlərində yerinə düşür. Ben-camin Franklin deyirdi ki, ABŞ üçün "demokratiya - qurdun və quzunun axşam yeməyinə nəyin yeyiləcəyini səsə qoymaları anlamındadır...". Təbii ki, bu halda "demokratik" səsvermə nəticəsində 2/1 nisbətində quzunun "hüquqları qorunmaqla", "demokratik yolla" qurdun həzmi-rabıyyəsindən keçəcəkdir.



qun ümumi qəbul edilmiş prinsiplərini deyil, məhz ABŞ-ın hüquqi aktlarını əsas götürməyə məcburdurlar. Bunların təsdiqi kimi, Texas ştatının prokuroru Qreq Ebbotun bəyanatını misal gətirə bilərik. Prokuror ATƏT DTİHB-in tərkibində olan müşahidəçilərin seçki məntəqələrinə 30 metrədən artıq yaxınlaşacağı təqdirdə onların cinayət məsuliyyətinə cəlb ediləcəkləri barədə xəbərdarlıq etmişdi. Həmin qurumun rəhbərinə prokurorun ünvanladığı məktubdakı aşağıdakı fikirlər xüsusi olaraq diqqəti cəlb edir: "Əgər ATƏT-in üzvləri öz demokratik sistemlərini yaxşılaşdırmaq üçün ABŞ seçki hüququ haqqında daha çox öyrənmək istəyirlərsə, bu halda Texas hakimiyyəti ilə müzakirələr aparmalıdır. ABŞ-ın hüduqları kənarından gəlmiş qrup və ya ayrı-ayrı şəxslərin bizim seçki prosesinə təsir etmək və ya ona müdaxilə etmək hüququ yoxdur." DTİHB-in seçki prosesində şəxsiyyət vəsiqələrindən istifadənin vacibliyi ilə bağlı iradına Texas prokurorunun orijinal cavabına diqqət yeti-

ölkəni köləlikdən azad etmək üçün 89 il, qadınlara səs hüququ vermək üçün 144 il və bütün vətəndaşları qanun qarşısında bərabər etmək üçün düz 188 illik zaman kəsiyi lazım olub. Halbuki Şərqdə ilk dəfə qadınlara səsvermə hüququ elə Azərbaycanda verilib. Bu da onu göstərir ki, demokratiya məhsul deyil, o, xalqın ruhunda cəmləşərək reallaşır. Ona görə də, silahlı zor tətbiq etməklə demokratiya olmur və təəssüf ki, demokratik dövlət quruculuğu yolunda atdığı bütün bu keçmiş addımlar belə ABŞ-ı demokratiyanın örnəyi ola biləcək bir dövlətə çevirə bilməyib.

Düşünürük ki, son olay - iki jurnalistin canlı yayımda qətlə yetirilməsi bir daha həm ABŞ, həm də dünya üçün mesaj oldu. Artıq hər kəs bilməlidir ki, ABŞ təqdim edildiyi kimi demokratik ölkə deyil, o da müəyyən inkişaf mərhələsindədir.

28 avqust 2015-ci il

Ermənistan məhvə sürüklənir

Elşad Mirbəşiroğlu: "ATƏT-in Minsk Qrupunun həmsədrləri işğalçı ölkə olan Ermənistanı tutduğu qeyri-konstruktiv mövqeyindən çəkilməlidir"

Beynəlxalq güclərin, eləcə də ATƏT-in Minsk Qrupu həmsədr ölkələrinin Dağlıq Qarabağ münaqişəsinin həllinə ikili yanaşmaları Ermənistanı işğalçılıq siyasətini davam etdirməyə həvəsləndirib. Bu da Dağlıq Qarabağ münaqişəsinin uzun illərdir ki, dondurulmuş münaqişə olaraq qalmasına gətirib çıxarıb.

Politoloq Elşad Mirbəşiroğlu "Səs" qəzetinə açıqlamasında bildirib ki, Dağlıq Qarabağ münaqişəsi ilə bağlı Azərbaycan tərəfinin mövqeyi məlum olduğu halda Ermənistanın mövqeyi bəlli deyil: "Azərbaycan tərəfi Dağlıq Qarabağ münaqişəsinin tezliklə həll olunmasının tərəfdarıdır. Danışqlar isə uzun müddət davam edə bilməz. Azərbaycanın güclənməsindən işğalçı ölkə olan Ermənistan təşvişə düşür. Bu gün həm də Ermənistan əhalisi kütləvi şəkildə ölkəni tamamilə tərk edir. Bunun da əsas səbəbi hakim rejimin korrupsiya çirkabına bulaşması və orada yaşamaq üçün heç bir şəraitin olmaması ilə bağlıdır. Artıq ermənilər dərk edirlər ki, əgər Dağlıq Qarabağ münaqişəsi ilə bağlı Azərbaycan və Ermənistan arasında müharibə başlasa, bu müharibədə Ermənistanın məğlubiyəti labüddür. Yeni Ermənistan məğlub olacaqdır. Belə olan halda da ermənilər fəlakətə sürüklənəcəklər. Ermənistanın heç bir gücü yoxdur ki, güclənməkdə olan Azərbaycan ordusunun qarşısına çıxsın". "Rusiyanın təsiri altında olan Sarkisyan rejimi ATƏT-in Minsk Qrupunun sülh təklifinə nə dərəcədə razılıq verə bilər" sualına cavab olaraq politoloq vurğulayıb ki, ATƏT-in Minsk Qrupunun həmsədrliyində məsələlərə daha çox nəzarəti həyata keçirən məhz Rusiya tərəfidir: "Bu günə qədər Rusiya tərəfinin təşkilatçılığı ilə Dağlıq Qarabağ münaqişəsi ətrafında danışıqlar aparılıb. Amma irəliyə doğru heç bir nəticə olmayıb. ATƏT-in Minsk Qrupunun həmsədrləri işğalçı ölkə olan Ermənistanı tutduğu qeyri-konstruktiv mövqeyindən çəkilməli idi. Çünki ATƏT-in Minsk Qrupu Dağlıq Qarabağ münaqişəsinin həllində vasitəçi tərəf kimi üzərinə öhdəliklər götürüb. Bu öhdəliklər yerinə yetirilmərsə, bu halda həmsədrlərin tərkibi dəyişdirilməlidir. Qısaca onu demək olar ki, Dağlıq Qarabağ münaqişəsinin həlli məsələsində ATƏT-in Minsk Qrupu həmsədrlərinin fəaliyyəti fəaliyyətsizlikdən başqa bir şey deyil".

GÜLYANƏ

Rusiya Avropanın nəfəsini Çinlə kəsəcək

Çinə getməyə hazırlaşan Rusiya prezidenti Vladimir Putin Çinin dövlət başçısı Si Cinpin ilə görüşəcək. SİA-nın Qərb mətbuatına istinadən verdiyi xəbərə görə, Putin 2-3 sentyabr tarixində Çində II Dünya Müharibəsi zamanı Yaponiya üzərində əldə olunmuş qələbənin 70 illiyinə həsr olunan mərasimə qatılacaq. Mərasim sonrası Putin Çin dövlət başçısı ilə ikitərəfli görüş həyata keçirəcək. Görüş zamanı iki ölkə arasında 20-dən çox müqaviləyə imza atılacaq. Rusiyanın Çindəki səfiri Andrey Denisov imzalanacaq müqavilələrin maliyyə, investisiya və nəqliyyat da daxil olmaqla bir çox sahələri əhatə edəcəyini bildirib. Denisov Rusiya və Çin arasındakı əlaqələrin genişlənməsini yüksək qiymətləndirib.

Mələhət İbrahimqızı: "Azərbaycanda səhiyyə sahəsində davamlı olaraq islahatlar həyata keçirilir"



"Azərbaycanda səhiyyə sahəsində davamlı olaraq islahatlar həyata keçirilir. Bu islahatların nəticəsində ölkə səhiyyəsi inkişaf edir". Bu fikirləri

yap.org.az saytına açıqlamasında Milli Məclisin Sosial siyasət komitəsinin üzvü Mələhət İbrahimqızı deyib. M.İbrahimqızı bildirib ki, hökumət tərəfindən dərman vasitələrinin qiymətinin tənzimlənməsi də aparılan islahatların tərkib hissəsidir. Onun sözlərinə görə, bütün bunlar vətəndaşların maraqlarına xidmət edir. "Bilirsiniz ki, Azərbaycan hökuməti bu məsələ ilə bağlı xeyli vaxtdır ki, məşğul idi. Baş nazirin müavini Əli Əhmədov vaxtaşırı olaraq dərman vasitələrinin qiymətlərinin tənzimlənməsi ilə əlaqədar görülən işlər barədə ictimaiyyətə açıqlamalar verirdi. Artıq bu yöndə konkret addımlar atılır və yüzlərlə dərman vasitəsinin qiymətləri Tarif Şurası tərəfindən tənzimlənib. Bu günlərdə bu məsələ ilə bağlı daha bir qərar qəbul olundu. Bir çox dərmanların qiymətləri aşağı salınıb ki, bu da əhali tərəfindən yüksək qiymətləndirilir. Ümumiyyətlə, dövlət səhiyyə müəssisələrində tibbi xidmət pulsuzdur. Dərman vasitələrinin qiymətinin aşağı salınması da insanların maraqlarına xidmət edən addımdır. Bütün bunlar Azərbaycan Prezidentinin sosial məsələlərin həllinə daim böyük diqqət göstərməsinin bariz nümunəsidir"- deyərək, M.İbrahimqızı vurğulayıb.

2015-ci ilin noyabr ayında Bakıda Amerika-Azərbaycan Ticarət Palatasının ticarət missiyası həyata keçiriləcək

Amerika-Azərbaycan Ticarət Palatası bu il noyabrın 18-20-də Bakıda ticarət missiyası həyata keçiriləcəyini elan edib. Tədbir ABŞ kommersiya xidmətinin təşkilatı dəstəyi, "Bloomberg Media" şirkətinin informasiya dəstəyi, "AmCham Azerbaijan" və "Azpromo" şirkətlərinin, Azərbaycan Yüksək Texnologiyalar Parkının və Amerika-Türkiyə Ticarət Palatasının köməyi ilə keçiriləcək. Ticarət missiyasının məqsədi Azərbaycan iqtisadiyyatının şaxələndirilməsinə yönəlmiş səylər çərçivəsində ABŞ-dən olan potensial tərəfdaşları yeni texnologiyalar və xidmətlərlə bağlı layihələr üçün sərmayə qoyulmasına və öz məhsulları üçün yeni bazarlar yaradılmasına cəlb etməkdir. Qarşıdakı ticarət missiyası Amerika şirkətlərinə Azərbaycan bazarını öyrənmək, regiondakı aparıcı ekspertlərlə, Azərbaycan hökumətinin rəsmiləri ilə əlaqələr yaratmağa imkan verəcək. Kənd təsərrüfatı, bank və maliyyə sektorlarında, neft-kimyə sənayesində, təhsil, energetika, qida məhsulları sənayesi, təbabət, informasiya texnologiyaları, tikinti, yüngül və ağır sənaye, eczacılıq sənayesi, nəqliyyat-logistika sektoru və turizm sahələrində ixtisaslaşan ABŞ şirkətləri, xidmətlərin təchizatçıları, sərmayədarlar və məsləhətçilər missiyada iştirak etməyə dəvət olunublar.

BMT Sivilizasiyalar Alyansının 7-ci Qlobal Forumuna hazırlıqla əlaqədar Təşkilat Komitəsinin ilk iclası baş tutub

BM Təşkilat Komitəsinin 7-ci Qlobal Forumunun 25-27 aprel 2016-cı il tarixində Bakıda keçirilməsi ilə bağlı Təşkilat Komitəsinin yaradılması barədə 2015-ci ilin 24 iyul tarixində Azərbaycan Respublikasının Prezidenti Cənab İlham Əliyev tərəfindən Sərəncam imzalanmışdır.

2013-cü ildə keçirilmiş II Ümumdünya Mədəniyyətlərəarası Dialoq Forumu çərçivəsində Azərbaycan Respublikasının Prezidenti Cənab İlham Əliyev ilə BMT-nin Sivilizasiyalar Alyansı üzrə Ali Nümayəndəsi Nasser Əbdüləziz əl Nassir arasında baş tutmuş görüşdə BMT-nin Sivilizasiyalar Alyansının 7-ci Qlobal Forumunun Bakıda keçirilməsi razılaşdırılmışdır. 2014-cü ilin sentyabr ayında BMT Baş Assambleyası çərçivəsində BMT SA Nazirlər Toplantısında bununla bağlı qərar qəbul edilmişdir.

2015-ci ilin 18-19 may tarixində Bakıda keçirilmiş III Ümumdünya Mədəniyyətlərəarası Dialoq Forumunda iştirak etmək üçün ölkəmizə səfər etmiş Nasser Əbdüləziz əl Nassir ölkə başçısı İlham Əliyev tərəfindən qəbul edilmiş və Azərbaycanın foruma ev sahibliyi etməsi ilə bağlı məsələlər bir daha müzakirə edilmişdir.

27 avqust 2015-ci il tarixdə Bakı Biznes Mərkəzində sözügedən forumun təşkili ilə bağlı Təşkilat Komitəsinin ilk iclası keçirilib.

İclasda təşkilat komitəsinin sədri mədəniyyət və turizm naziri Əbülfəs Qarayev çıxış edərək, tədbirin beynəlxalq əhəmiyyətini qeyd etmiş və BMT-nin bu mühüm Sammitinin ölkə başçısı Cənab İlham Əliyevin himayəsi ilə keçiriləcəyini diqqətə çatdırmışdır. Xüsusilə, vurğulanmışdır ki, Azərbaycan dövlətinin mədəniyyətlərəarası dialoq sahəsində qlobal səviyyədə həyata keçirdiyi layihələrin, xüsusilə, ölkə başçısı Cənab İlham Əliyevin təşəbbüsləri və Heydər Əliyev Fondunun Prezidenti, YUNESKO və İSESKO-nun xoşməramlı səfiri Mehriban Əliyevanın çoxşaxəli fəaliyyətinin nəticəsi olaraq, belə bir yüksək səviyyəli tədbirin ölkəmizdə keçirilməsinə BMT tərəfindən etimad göstərilmişdir.

Daha sonra Mədəniyyət və Turizm Nazirliyinin Beynəlxalq Əməkdaşlıq Şöbəsinin müdiri, Təşkilat Komitəsinin katibi Vasif Eyvazadə təqdimatla çıxış etmişdir. Təqdimatda BMT SA Qlobal Forumunun ev sahibi ölkəsi üçün əhəmiyyəti, onun imicinin müsbət təsirləri və müasir beynəlxalq çağırışlarla bağlılığı qeyd edilmişdir.

İclas zamanı Təşkilat Komitəsinin üzvləri - Təhsil nazirinin müavini Firudin Qurbanov, Daxili İşlər nazirinin müavini Oruc Zalov, Dövlət Miqrasiya xidməti rəisinin müavini Pərviz Musayev, Dini Qurumlarla İş üzrə Dövlət Komitəsinin sədr müavini Gündüz İsmayilov və digərləri çıxış edərək tədbirlə bağlı təmsil etdiyi qurumların üzərinə düşən öhdəliklərin lazımı səviyyədə yerinə yetiriləcəyini bildirmiş, tədbirin yüksək səviyyədə təşkili üçün zəruri olan tələblərin tez bir zamanda müəyyən edilməsi və müvafiq fəaliyyət planının hazırlanması zərurətini qeyd etmişlər.

Yekunda qərara alınmışdır ki, cari ilin 8-12 sentyabr tarixlərində ölkəmizə səfər edəcək BMT-nin Sivilizasiyalar Alyansının nümayəndə heyəti ilə tədbirin təfərrüatları ilə bağlı müzakirələr aparıldıqdan sonra ayrı-ayrı qurumlar arasında vəzifə bölgüsü müəyyən edilsin.

ZÜMRÜD

"Qriqoryanın dediklərini bütün erməni xalqı təsdiqləyir"

"Andranik Qriqoryanın dediklərini bütün erməni xalqı təsdiqləyir". Bu sözləri SİA-ya hərbi ekspert Üzeyir Cəfərov Ermənistan silahlı qüvvələrinin hərbiçisi, hazırda Azərbaycanda saxlanılan Andranik Qriqoryanın verdiyi müsahibədə səsləndirdiyi faktlara münasibət bildirərkən deyib

Onun sözlərinə görə, Qriqoryan müsahibəsində bizim illərdir dediyimiz faktları öz dili ilə etiraf etdi: "Əslində, bu müsahibə məni təəccübləndirmədi. Çünki bizim illərdir dediyimiz sözləri o, öz dili ilə etiraf etdi. Təbii ki, erməniyə çox aldanmaq olmaz. Bütün dünya bilir ki, ermənilər riyakar, yalançı, qəsbkar və işğalçı bir xalqdır. Ermənistan bu gün formal olaraq müstəqildir. Hamı Ermənistan iqtisadiyyatının Rusiyadan asılı olduğunu görür. Əgər Rusiya Ermənistan qarşı təzyiqlər artırarsa, Ermənistan çətin vəziyyətə düşər. Ermənistan iqtisadiyyatı və ordusu acınacaqlı vəziyyətdədir. Serj Sarkisyan və onun əlaltısı kimi hakimiyyətə gələn Seyran Ohanyan onsuz da məsuliyyətə cəlb olunacaq". Bu yaxınlarda Ermənistan mətbuatına müsahibə verdiyini deyən hərbi ekspert həmin müsahibədə Ermənistanın ağılsız siyasət yürütdüyünü qeyd edib: "Ermənistan hələ də ağılsız siyasətini davam etdirir. Bunu yaxınlarda Ermənistan verdiyim müsahibədə də onlara bildirdim. Mən qeyd etdim ki, Ermənistan xalqı anlamalıdır ki, Azərbaycan heç vaxt onlara pis gün arzulamayıb. Əksinə, Ermənistanın özü Azərbaycana qarşı ağılsız mövqe ilə özünü çətin vəziyyətə qoyub. Azərbaycan sadəcə ərazi bütövlüyünü bərpa etmək istəyir. Bunun üçün də Ermənistan ordusu geri çəkilməlidir. Onlar bu müsahibəni olduğu kimi vermişdilər". Üzeyir Cəfərov 2001-ci ildə Ermənistan səfəri zamanı qarşılaşdığı faktlardan da söhbət açıb: "2001-ci ildə biz ATƏT xətti ilə Ermənistan səfəri etdik. Səfər zamanı onlarla sərbəst ünsiyyət qurduq. Doğrudan da, ermənilərin bir çoxu Azərbaycanı itirdiklərinə görə çox təəssüflənirdilər. Biz həmçinin Şuşaya, Xankəndinə, Laçına da səfər etdik. Erməni vətəndaşları ilə söhbət zamanı onlar açıq şəkildə etiraf edirdilər ki, Dağlıq Qarabağ məsələsi bir qrup cinayətkarın hakimiyyətə yiyələnməsi üçün bir vasitə idi. Ermənistan xalqı başa düşməlidir ki, onların hakimiyyəti səhv yoldadır. Onların yeritdiyi siyasət səhvdir və bu siyasət onları gec-tez iflasa gətirib çıxaracaq".



Cari ilin iyun ayının 19-dan Ermənistanın daxili vəziyyəti hər an sosial partlayış və ya inqilabın baş verə biləcəyi durumdadır. Dünyada işğalçı dövlət kimi tanınan Ermənistan prezidentinin işğalçı siyasəti nəticəsində iqtisadi blokadaya düşən ölkə əhalisi aclıq, səfalət və psixoloji böhran içindədir. Artıq erməni xalqı "Öldü var, döndü yoxdur" şüarı ilə fasiləsiz mitinqlər keçirir. Proseslərin gedişi göstərir ki, müxalif qüvvələr məqsədlərinə çatana, yəni Serj Sarkisyanı hakimiyyətdən kənarlaşdırana qədər mübarizə aparmaq niyyətindədirlər. İrs partiyasının təmsilçisi Zarui Postancıyan hakimiyyətin təklifindən danışarkən 2008-ci il prezident seçkilərini xatırladı: "Həmin vaxt müxalifət güclərindən biri "Orinas Yerkir" partiyası idi. Partiya 2008-ci ildə seçkilərin saxtalaşdırılmasına, qanun pozuntularına şərik olaraq hökumətdə yer qazanmaq üçün hakimiyyətlə sözləşməyə getdi. Abramyanın təklifi də bizi seçki cinayətlərinə şərik etmək cəhdidir. Onlar xalqın səsini oğurladılar, bu, oğurluqdur, cinayətdir. Biz indi oğrunu təqib edirik və onlar bu dəfə gizlənməyi bacarmayacaqlar".



Odur ki, Ermənistanda iqtisadi tənzümlənmə davam edir və cari ildə inflyasiya daha da artacaqdır. Bu səbəbdən böhranın hələ uzun müddət davam edəcəyi proqnozlaşdırılır. Məhz buna görə də, Ermənistandakı dözülməz vəziyyət nəticəsində işğalçı ölkəni tərk edənlərin sayı da artmaqdadır.

Cari ilin əvvəlindən ölkəni 12 min əhali tərk edib

Ermənistanda siyasi, sosial-iqtisadi və demoqrafik böhran: səbəblər və nəticələr

Hakimiyyəti total saxtakarlıqla ələ keçirən Serj Sarkisyanı qarşı etiraz aksiyaları genişlənir



Qatil, bandit Serj Sarkisyan

Ermənistanda nəşr olunan "Arm Today" qəzetinin yazdığına görə, Ermənistan prezidenti Serj Sarkisyanın dinc əhalinin qatili olması artıq beynəlxalq aləmdə də öz əksini tapıb. O, həm də öz ölkəsində qatil, cani kimi tanınıb. 2008-ci ildə Ermənistanda keçirilən prezident seçkilərindən sonra xalq küçə və meydanlara çıxaraq seçkinin saxtalaşdırılmasına, zorakılıq hallarının baş alıb getməsinə, prezidentliyə digər namizədlərin seçki qərarlarının yandırılmasına və seçicilərə hədə-qorxu gəlinməsinə ciddi etirazını bildirdilər. O zaman dinc aksiya iştirakçıları gülləbaran edildi. Rəsmi məlumatda 13 nəfərin qətlə yetirildiyi bildirilirdi. Qeyri-rəsmi məlumatlarda isə 100-dən çox aksiya iştirakçısının öldürüldüyü barədə məlumat verildirdi. Bu, həmin vaxt Ermənistan prezidenti "seçilmiş" Serj Sarkisyanın öz xalqına ilk "töhfə" idi. Qəzetin yazdığına görə, Ermənistan prezidenti məlum cinayətin motivləri, kimlər tərəfindən təşkil olunduğunu və qatillərin kimliyini də çox yaxşı bilir. Artıq Ermənistanda yerli əhali Serj Sarkisyanı öz millətində qatili kimi tanıyır. Bu yaxınlarda Ermənistanda keçirilən mitinqdə çıxış edən sabiq prezident Levon Ter-Petrosyan Serj Sarkisyanı bandit adlandıraraq deyib: "İndi çox əhəmiyyətli gün, ölkəmizin əsl sahiblərinə çevrilməyə başa çatacaq hərəkətin əvvəlidir. Bu məqsədə çatmaq üçün hamımız küçələrə çıxmalı, hakimiyyət qesbkarı və bandit olan Serj Sarkisyanın istefasına qədər mübarizə aparmalıyıq. Laqeyd qalmamalıyıq. Əfsuslar olsun ki, bütün diktatorlar kimi, Ermənistandakı hakimiyyət də üzərinə düşən məsuliyyəti anlamır. Sarkisyan iqtidarı siyasi müxalifətə qarşı informasiya blokadası, mitinq və etiraz aksiyalarının qadağan edilməsi, polislə qorxutmaq, həbsxanalar və silahla ram etməyə çalışmaq vasitəsilə qanunsuzluqlara əl ataraq yalançı "stabilitet" görüntüsü yaratmağa çalışır. Qatilin, cinayətkarın, banditin, at oğrusunun adını çəkməyin. Beyində qəzəb doğurur, ürəyi də bulandırır. Bu ölkədə heç kim S.Sarkisyanı hörmət etmir, onu prezident kimi saymır. Çünki onun əlləri günahsız insanların qanına batabir. O, çoxlu sayda uşaqların, qocaların,


qadınların vəhşicəsinə qətlə yetirilməsinin təşkilatçısı və iştirakçısı olub".

Ermənistan mətbuatı onu da yazır ki, S.Sarkisyan Rusiyanın qazın qiymətini artıracağından xəbərdar imiş, lakin susmağa üstünlük verib. Eyni sözləri qazın qiymətini bahalaşdırmaq fikrinə düşən Rusiyanı ittiham etməyə başlayan Ermənistanın Ekspert Cəmiyyəti barədə də demək olar. Tanınmış politoloq Stepan Qriqoryan bəyan edib ki, Rusiyanın Ermənistanla münasibətdə yürütdüyü hazırkı siyasətdə kifayət qədər mühüm elementləri var: "Rusiya deyirlər ki, siz bizdən qaça bilməzsiz, qiyməti artırısaq da, siz axıradək bizimlə olacaqsınız, hər nə etməyimizdən asılı olmayaraq!"

İşğalçı ölkənin ümumi borcu 5 milyard dollara yaxındır

Hazırda bütün sahələrdə iflasa uğrayan Ermənistanın dövlət borcu rekord səviyyəyə çatmışdır. Ermənistan Mərkəzi Bankının hesabatına görə, ölkənin xarici borcu gəlirləri 60 faiz üstələyir. Bu isə son 10 il üçün ən böyük göstərici hesab olunur. Bu baxımdan hökumət yaranan problemləri həll etmək iqtidarında deyil. Çünki Ermənistan tamamilə iflasa uğrayıb və borc içində olan ölkənin rəhbərliyi nə edəcəyini bilmir.

Son rəsmi məlumatlara əsasən, ölkənin ümumi borcu 5 milyard dollara yaxındır. 2015-ci ilin birinci rübündə Ermənistanın dövlət borcu ümumi daxili məhsulu 52,8 faiz, xarici borcu isə 44,9 faiz üstələmişdir. Elektrik enerjisinin tariflərinin artırılmasından sonra isə, əhalinin hökumətə inamı tamamilə itmişdir. Bu hal əhalinin yaşayış səviyyəsinin daha da pisləşməsinə deməkdir. Ermənistanda cari ildə də iqtisadi göstəricilər yaxşıya doğru dəyişməmişdir. Nəticədə, yoxsulluq səviyyəsi bir qədər də artmışdır və bunun yaxşılaşmağa doğru dəyişməsi də gözlənilmir. Ermənistanın Avrasiya iqtisadi ittifaqına daxil olması heç bir müsbət effekt verməmiş, əksinə, mənfi təsir etmişdir. Ermənistanın Gömrük İttifaqına üzv olması isə başqa ölkələrlə ticarət əlaqələrini daha da məhdudlaşdırmışdır.



Ermənistan Miqrasiya Xidmətinin verdiyi rəsmi məlumata görə, 2015-ci ilin əvvəlindən ölkəni 12 min əhali tərk etmişdir. Amma qeyri-rəsmi mənbələrə görə bu, deyildiyindən dəfələrlə çoxdur. "Armenia today" yazır ki, son bir il ərzində Ermənistandan köçənlərin sayında artım müşahidə edilməkdədir. Əhalinin ölkəni tərk etməsinin səbəbləri əvvəlki illərdəki kimi dəyişməz olaraq qalır. İnsanlar səfalətdən, hüquqsuzluqdan, işsizlikdən, hakimiyyət orqanlarının özbaşınalığından, rüşvət və korrupsiyadan cana doymuşlar. Mövcud demoqrafik problemlər sosial katklizmləri daha da sürətləndirmişdir. Ölkənin sosial problemlərini aradan qaldırmaq üçün kifayət qədər siyasi-iqtisadi resurslara malik olmaması isə demoqrafik problemlərin hakimiyyətlə xalq arasında ciddi qarşıdurmanı şərtləndirməsinə zəmin yaratmışdır. Politoloqların sözlərinə görə, ölkənin belə bir ağır duruma gəlməsinin səbəbi məhz Ermənistan prezidenti Serj Sarkisyanıdır. Çünki torpaqları işğal altında saxlamaqla Ermənistan özünü Azərbaycan və digər qonşu ölkələrlə regional əməkdaşlıqdan məhrum etmişdir və bunun nəticəsi Ermənistandakı köklü yoxsulluqdur. Ermənistan əhalisinin 50 faizdən çoxu yoxsulluq həddindən aşağı səviyyədə yaşayır. Beləliklə, bu, məhz həmin siyasətin, təcavüzün və işğalın nəticəsidir. Azərbaycan Prezidenti İlham Əliyev milli mətbuatın yaranmasını 140 illiyi münasibətilə Mətbuat Şurasının İdarə Heyətinin üzvləri ilə görüşündə erməni xalqının özünün kriminal diktatura rejimindən əziyyət çəkdiyini bildirərək demişdir: "Bu rejim erməni xalqını elə pis vəziyyətə salmışdır ki, o vəziyyətdən çıxmaq üçün bəlkə 100 il vaxt lazım olacaq".

Bununla yanaşı, dövlət başçısı İlham Əliyev Azərbaycanın çoxmillətli və çoxkonfessiyalı ölkə olduğunu diqqətə çatdıraraq qeyd etmişdir: "Necə olur ki, dünyada əhalisinin 99 faizinin bir millətin nümayəndələrinə aid olan ölkədə - Ermənistanda ksenofobiya haqqında hekayədən danışılır. Nə üçün digər millətlərin nümayəndələri orada özlərinə yer tapa bilmirlər? Lakin Azərbaycan öz ərazisində çoxlu etnik qrupların nümayəndələrinin və müxtəlif dini etiqadı olan insanların yaşaması tarixindən bu gün də qürur duyur. Ölkəmiz bu gün bütün din-

lərin və etnik qrupların nümayəndələri üçün bir evdir. Bu gün global miqyasda Azərbaycan müxtəlif din və etnik qrup nümayəndələrinin sülh şəraitində birlikdə yaşamasının yaxşı nümunəsidir. Buna görə də qurban və təcavüzkar arasında fərq qoyulmalıdır. Təcavüzkar məsuliyyətə cəlb edilməlidir".

Beləliklə, bütün bunların fonunda Ermənistanda sosial-iqtisadi böhran getdikcə dərinləşir. Erməni sosioloqların araşdırmasına əsasən, əhalinin, texminən 60%-i ölkədəki iqtisadi vəziyyətdən narazıdır və son günlər baş verən hadisələr isə bu narazılığın pik nöqtəsinə qalxmasına gətirib çıxarıb. Bir sözlə, bu gün Ermənistan ordusunun hansı vəziyyətdə olmasını həm biz, həm dünya ictimaiyyəti, həm də Serj Sarkisyan özü çox gözəl bilir... Bütün bunlar Ermənistanın üzleşdiyi problemlərin miqyasının daha da genişlənməyini, ölkənin təkə sosial-iqtisadi yox, həm də siyasi müstəvidə böhrana düşəcəyini göstərir. Bu vəziyyətdə isə Ermənistanın bir dövlət olaraq məhvə məhkumluğu labüddür.

28 avqust 2015-ci il

“Demokratiya naminə” xəyanət

Bu status bilavasitə Xədicə İsmayıl aiddir

“Demokratiya” sözünü öz inhisarına almağa çalışan radikal müxalifət yeri gəldi-gəlmədi xarici anti-azərbaycançı dairələrin bunların beyinlərinə yeritdiklərini elə bu ad altında nümayiş etdirməyə çalışır. Danışanın dilini kəsən, vətəndaşının üstünə it qışkırdan, adamını at ayaqlarının altında xıncın etdirən, milli-mənəvi dəyərlərini yalnız tarix kitablarında axtaran Qərbin ixrac məhsuluna çevrilən bu demokratiya deyilən nəsnə bizim bəzi “azarkeşlərin” sığınacaq mənbəyinə çevrilir. Əslində, nə tələb etdiklərinin özləri belə fərqi deyillər. O mənada ki, onların tələb etdikləri birmənalı şəkildə illərdir ki, Azərbaycanda bərqərar olmuş hüquq və azadlıqlardır. Sadəcə, xarici dairələrin əli-qolu bağlı qulu kimi özünü sağa-sola cırpan bəziləri üçün “demokratiya” pərdəsi satqınlığın, xəyanətin örtüyünə çevrilir, onu gizlətmək üçün istifadə olunur.

Xatırlatmaq yerinə düşər ki, istər Bakıda keçirilən “Eurovision” musiqi yarışması, istərsə də ilk Avropa Oyunları zamanı həmin xarici dairələrin “demokratiyasının şeyirdləri” qismində özünü yeyib-tökən bəzi insanlar təribət xarakterli bir kampaniya başlatmışdılar. Həmin kampaniyanın adını “demokratiya naminə oxu” qoyan bu insanlar dərk etmədilər ki, oynadıqları oyunların məğzi hər kəsə bellidir. Azərbaycan vətəndaşları xalqı, dövləti satmaq, ölkənin əldə etdiyi uğura ləkə yaxmaq üçün yaxa cıran bu insanların hansı məzhəbə qulluq etdiyini anlayırdı. Maraqlıdır ki, onların xəyanətkar oyunları heç xarici ölkələrdən gələn qonaqların belə diqqətini cəlb edə bilmirdi. Çünki bütün dünya bunların savadsızlığına, kütlüyyəne və məntiqsizliyinə güldürdü. O səbəbdən ki, bir musiqi yarışmasını siyasi oyunların girdabına salmaq istəyi onların əsl məqsədlərindən xəbər verirdi və onlar öz kimlik-



lərini elə açıq büruzə vermişdilər ki, yalançı demokratların bütün çirkinlikləri üzələrinə yayılmışdı.

İndi də buna oxşar bir vəziyyət yaranıb. Ölkəmizdə keçiriləcək seçkilərə bir neçə ay qalmasına baxmayaraq bəzilərinin demokratiya qazı yenə də fişqırmaq üçün yer axtarıb. Hətta qanunu qəsdən pozan, qanunvericiliyin tələbini yerinə yetirməyənlər tapılır ki, bu yalançı demokratiya pərdəsinin altında öz əməllərini gizlətməyə çalışırlar.

Məsələn, ölkə qanunlarını pozan və bunun qarşılığında ölkə qanunvericiliyinə əsasən məsuliyyəti müəyyənləşdirilən Xədicə İsmayılın artıq bir neçə müddətdir, bir sıra qərəzli təşkilatların diqqətini özünə tərəf yönəltməyə çalışsa da, heç bi şeyə nail olmayıb. Vəziyyətin belə alınacağını gören Xədicə İsmayıl növbəti məhkəmə zamanı vaxt istəyib. Bu yerdə sual etmək istərdik: “Ötən məhkəmə zamanı Xədicə İsmayıl “qəhrəmanlıq simvolu” düzəltməyə çalışdırdın və bildirdirdin ki, guya “heç nədən qorxmursan, nə qədər iş verirlər, versinlər”. Bu gün nə oldu ki, diz çöküb zaman istəyirsən? Ancaq onu da bilməliyənsən ki, törətdiyin qanunsuz əməllərinə görə cəzanı çəkməliyənsən, daha vaxt istəməməliyənsən.

“Azadlıq” qəzeti, eləcə də “Azadlıq” Radiosu

onun cinayətlərini örtbasdır etməyə çalışdı

Ancaq görünür, nə Xədicə İsmayıl, nə də “Azadlıq” Radiosunun əməkdaşları bunu anlayıblar. Anlasaydılar məhkəmə prosesində səs-küy salmazdılar. Söz yox ki, Xədicə İsmayıl bu vasitə ilə bir daha sübut edib ki, bu gün onun xəyanətçilik əməllərini və digər cinayətlərini məhz “Azadlıq” qəzeti, eləcə də “Azadlıq” Radiosu örtbasdır edir. Ölkənin digər mətbu orqanları isə əsl realığı yazaraq, onun cinayətlərinin gerçək sifətlərini ictimai rəyin nəzərinə çatdırıb. “Azadlıq” qəzeti və “Azadlıq” Radiosu isə daim Azərbaycan əleyhinə işləyən qüvvələrlə iş birliyində olduqları üçün, həmçinin, erməni dəyirmanına su tökdüyü üçün Xədicə İsmayıl üçün bu qədər önəmli olub. Söz yox ki, onun məhkəməsində bir sıra səfirlik əməkdaşlarının da olmasını fürsət bilən Xədicə İsmayıl onların qarşısında guya “əzabkeş müxalifətçi” rolunu oynamağa çalışıb. Hətta qanun pozuntusu qarşılığında ona müəyyən edilən məsuliyyəti belə “demokratiya ağalarına” xidmət üçün əsirgəmir. Beləsinə nə demək olar? Bunların demokratiya anlayışının sərhədlərinin bu qədər dar olması insanda təəccüb doğurur.

Axı, nə gözləyirlər, nə istəyirlər? Ölkədə kaos yaratmaq, özbaşınalıq etmək, xarici ermənipərəst dairələrin təhriki ilə icazəsiz aksiyalar keçirmək və sonda da məsuliyyətdən kənarda qalmaq? Tərəddilən hər bir əməlin məsuliyyəti mövcuddur və demokratik, qanunun aliliyinin təmin olduğu Azərbaycanda kimliyindən asılı olmayaraq hər kəs qanun qarşısında bərabərdir. Kimlərinə əli kimlərinə ətəyindədir deyə onların məsuliyyətdən kənarda qalması mümkün deyil. Demək ki, “demokratiya naminə” edilən xəyanətin, satqınlığın, ara qarışdırmanın cəzası var və bu cəza çəkilməlidir. Bu status, bilavasitə Xədicə İsmayıl aiddir.

Ü.ƏSGƏROV



SAMİR

Avropa Məhkəməsi ondan razı olsun

Müxalifətdə kimsə bir xeyirli iş görsə, hamısı bir ağızdan “Avropa Məhkəməsi ondan razı olsun” deyir. Şults razı olsun, Ştrasser razı olsun, nə bilim, “Human Rights Watch” razı olsun və sairə. Xədicə İsmayıl sonuncu məhkəməsində kartof satdıqlarını da etiraf edib və məhkəməyə deyib ki, elə hökm çıxarın ki, Avropa Məhkəməsində gülməsinlər. Bu da bir təzyiqli vasitəsidir. “Hörmətli” XƏ DJ demək istəyir ki, siz nə qərar çıxarmağınızdan asılı olmayaraq onsuz da işi Avropaya göndərəcəyik. Eybi yoxdur, göndərin. Dünyada 236 dövlət var, bu dövlətlərin hər birindən gün ərzində Avropa Məhkəməsinə 5-6 şikayət gəlir. Biri də səninki olsun. Sənə növbə çatana qədər iş-ışdən keçər. Tak şto, başını aşağı sal (türkün məsəli), cəzanı çək. Vaxt da güllə kimi uçub gedəcək.

İbrahim İbrahimlinin məhkəmədə iştirak etməsi isə lap həngamə olub, Şahvələd Çobaninoğlundan tutmuş başqa xırda-mırdaya qədər hamısı orda idi. Bir sözlə, Ağır Cinayətlərin qarşısındakı çayxananın stollarını bir tərər doldurdular. Ofisiyatlara dalaşan sonunda cəbhəçinin “istefa” bəyanatlarının da şahidi oldu. Artıq öyrənilib, kiminlə dalaşılırsa, “istefa” deyər anqırırlar. Ofisiyatlara “istefa” sözünü eşidib necə qaçdısa, bəlkə heç işə bir də gələsi olmadı. O, nə bilir “istefa” nədir. Qorxub qaçıb ki, bu söz nəse ağır bir şeyə oxşayır.

Bir neçə maraqlı nüansı qeyd edək. Xədicənin işində zərərçəkmiş şəxs Tural Mustafayevin atası Mustafayev Bulut Bahadır oğlu şahid ifadəsində bildirib ki, ailəsi ilə birgə Göyçay şəhərində yaşayır, Mustafayev Tural Bulut oğlu onun yeganə övlətidir. Tural 2000-ci ildə Göyçay şəhər Rəsul Rza adına 1 sayılı tam orta məktəbi demək olar ki, əla qiymətlərlə bitirib, məktəbə 6 yaşında gedib, oxuduğu dövrdə müəllimlərinin sevimlisi olub. Onun sağlamlığı, psixoloji durumu ilə bağlı heç bir problemi olmayıb, ağıllı, sakit uşaq olub. Söhbət zamanı Bulut kişinin gəlini Şəfa Turalın Bakıda kimlərsə qoşulduğunu, onun günü-gündən dəyişdiyini, uşaqlarından, ondan soyuduğunu, ona görə də ailəni qoruyub saxlamaq xatirinə Bakıya, Turalın yanına getmək istədiyini bildirib. Daha sonra da Bakıya gedib. Lakin təxminən 2013-cü ilin noyabr ayında Tural “Azadlıq” Radiosundan öz ərizəsi ilə işdən çıxıb. Atası bildirib ki, Tural işdən çıxmasının səbəbi kimi X.İsmayıl ilə aralarında yaranan narazılıq göstərib. Narazılığın səbəbini soruşsa da bu barədə bir söz deməyib. Tural, sadəcə, olaraq onu bildirib ki, X.İsmayıl ilə aralarında narazılıq olub, onsuz da Xədicə onu orada işləməyə qoymayacaq, ona görə də radiodakı işindən uzaqlaşdı. Təxminən 2014-cü ilin yanvar ayının əvvəllərində Tural Xədicə ilə münasibətlərinin yenidən düzəldiyini və onun köməkliyi ilə “Meydan” televiziyaşınaya işə düzəldiyini bildirib. Söhbətlərin birində “Meydan TV”nin rəhbəri Emin Millinin Almaniyada yaşadığını, X.İsmayıl ilə münasibətlərinin çox yaxın olduğunu, dost olduqlarını deyib. Gəlini Şəfa da təxminən 2014-cü ilin əvvəllərində uşaqları ilə birlikdə Bakıya gəlib. Bakıda yaşadığı dövrdə Turalla gəlinin arasında elə bir ciddi narazılıq olmasını eşitməyib. Ancaq Şəfa həmin dövrdə Turalın spirtli içki içməsinə, evə gec gəlməsinə, bəzən isə ümumiyyətlə, gəlməməsinə, tamam dəyişdiyini bildirib. Oğlu Tural əvvəllər namaz qılıb, spirtli içki içmədiyindən, birdən-birə içki içməsinə başa düşə bilməyib, özündən soruşanda Tural bunları boynuna almıyıb. Atası deyib ki, Tural “Azadlıq” Radiosuna işə girdiyi dövrdən namazdan uzaqlaşdı, Bakıya gedəndən sonra tamam dəyişib.

Eşitdiyimə görə, AXCP-də çox adam Xədicədən qorxur. Ən çox isə Əli Kərimli hürkür. Onu müdafiə etmələri də məhz ona görədir. Bəs Əli Kərimli niyə qorxur? Onların Lerik macəralarından sonra Əlidə belə bir qorxu yaranıb. Bu haqda növbəti dəfə.

Avstriyada 50 miqrantın meyiti olan yük maşını aşkarlanıb



Avstriya polisi 50 miqrantın meyiti olan yük maşını aşkarlayıb. Ölüm səbəbi kimi havasızlıqdan boğulma göstərilir. Trend-in RIA Novosti-yə istinadən verdiyi məlumatda əsasən, bu barədə Avstriyanın “Krone” qəzeti xəbər yayıb. Məlumatda bildirilir ki, hüquq-mühafizə orqanları 3 nəfər qeyri-qanuni miqrant daşıyıcısını saxlayıb. Onlardan biri avtoturqonda Avstriyanın Bruk-an-der-Lyayte rayonunun sərhəddindən 34 qaçqını daşdıqını etiraf edib. Yük maşınında havasızlıqdan əziyyət çəkənlərin şikayətinə məhəl qoymayan sürücü Serbiya sərhədindən Avstriyaya kimi fasiləsiz sürüb.

Penitensiar xidmətin toydan dönən dörd əməkdaşı Şekidə həlak oldu

Penitensiar xidmətin toydan dönən dörd əməkdaşı Şekidə avtomobillə dərəcəyə aşaraq ölüblər. Kanal S-ə (Region TV) istinadən xəbər verir ki, hadisə Şeki-Qax yolunun 17-ci km-də Şekinin Göynük kəndi ərazisində qeydə alınıb. Belə ki, qəza zamanı Şeki sakini Əlizadə Elşən Akif oğlu idarə etdiyi 99-GK-948 dövlət nömrə nişanlı “Sayfa” markalı avtomobillə Şeki istiqamətində hərəkətdə olarkən qəfildən idarəetməni itirib. İdarəetmədən çıxan avtomobil bir neçə dəfə yuvarlanaraq yol kənarındakı dərəcəyə aşdı. Nəticədə sürücü ilə yanaşı avtomobildə olan səmşişinlər Şeki sakinləri Abdullayev Araz Gündüz oğlu, Sədiyev Asif Çingiz oğlu və Şekinin Aşağı Göynük kənd sakini Mustafayev Seymur Hüseyn oğlu aldıqları bədən xəsarətləri nəticəsində elə hadisə yerində dünyalarını dəyişiblər. İlkin məlumatlara görə, qəza zamanı ölənlər şəxslər gecə saatlarında Qax rayonundan toy mərasimindən gəlmişlər. İlkin ehtimala görə qəzanın yüksək sürət səbəbindən baş verib. Qəza gecə saatlarında baş versə də, hadisədən ancaq səhər saat 8 radələrində xəbər tutulub. Faktla bağlı Şeki rayon Prokurorluğunda araşdırmalar aparılır. Qeyd edək ki, qəza zamanı dünyasını dəyişən 4 nəfər Şeki penitensiar müəssisəsinin əməkdaşları olduğu bildirilir.



Sosial təminat hüququ

Sosial təminat hüququ Azərbaycan Respublikası Konstitusiyasının 38-ci maddəsində əks olunmuşdur. Sosial təminat dövlətin sosial funksiyası ilə birbaşa bağlıdır. Bu hüquq onu ifadə edir ki, özünü saxlamaq qabiliyyətindən məhrum olmuş, yaxud başqalarına nisbətən cəmiyyətdə daha çox sosial müdafiəyə ehtiyacı olan şəxsin öz yaşayışını təmin etmək üçün dövlətdən müəyyən məbləğ əldə etmək haqqı vardır. Bu zaman fərdə əvəzsiz olaraq müəyyən məbləğdə pul vəsaiti və digər güzəştlər edilir.

Dövlət büdcəsinə yığılan və sosial məqsədlər üçün ayrılan pul sosial təminata xərclənir. Bu hüquq dövlətin iqtisadi inkişafından asılı olduğundan, hər dövletdə fərqli xarakter daşıyır. Qanunda göstərilir ki, hər kəsin sosial təminat hüququ vardır, amma bununla belə, ilk növbədə, onun ailə üzvləri sözügedən şəxsə yardım etməlidir.

Sosial təminat vəsaitlərinin toplandığı qurum Dövlət Sosial Müdafiə Fondudur. O, aztəminatlı ailələrin sosial təminatlarla maliyələşdirilməsi ilə məşğul olur. Dövlət sosial sığorta sistemi dünyanın bir çox ölkələrində mövcuddur. Sosial təminatlar pensiya, müavinət formasında müntəzəm olaraq qanunda göstərilmiş vaxtda ödənilməlidir. Aşağıda qeyd olunan hallar sosial təminat hüququnu müəyyən edir:

- * Qanunla müəyyən edilmiş yaş həddinə çatdıqda;
- * Xəstəliyi olduqda;
- * Əlilliyi olduqda;
- * Əlilliyi itirdikdə;
- * Ailə başçısını itirdikdə;
- * Əmək qabiliyyətini itirdikdə;
- * İşsiz olduqda.

Pensiyaya çıxmaq üçün yaş həddi kişilər üçün 63, qadınlar üçün 60 yaş həddində müəyyənləşdirilmişdir. Amma zərərli, ağır işlərlə məşğul olan şəxslər üçün pensiya yaşı 5-10 il azaldılır. Xəstəlik o zaman sosial təminat hüququnun istifadəsinə səbəb olur ki, şəxsin peşə fəaliyyətini uzun müddətə dayandırmaq zərurəti yaranır.

Ailə başçısının itirilməsi dövlət büdcəsinə gələn gəlirin azalmasına səbəb olduğundan, ailə başçısını itirən ailə sosial təminat almaq hüququ qazanır. Belə ki, ailənin yetkinlik yaşına çatmamış üzvlərinin hər birinə pensiyanın minimum məbləğindən az olmayaraq pensiya müəyyən olunur (müharibədə həlak olmuş vətəndaşın uşaqları, valideynləri, dul arvadı; vəfat etmiş şəxsin uşaqları və uşaqlara baxmağa görə ailə üzvlərindən biri).

Əlillik sağlamlığın, əmək qabiliyyətinin həmişəlik pozulmasıdır. Qanunvericiliklə müəyyən səbəblərdən əlil olmuş şəxslərə dövlət təqaüdünün təyin olunması və ödənilməsi qaydaları nəzərdə tutulur. Əlilliyə görə pensiyalar aşağıdakı hallarda müəyyən olunur:

- * Əmək zədəsi və ya peşə xəstəliyi olduqda;
- * Ümumi xəstəlik;
- * Hərbi xidmət vəzifələrini yerinə yetirərkən yaralanma, kəntuziya, zədələnmə və ya xəstələnmə.

Əmək qabiliyyətinin itirilməsindən asılı olaraq əlillik 3 qrupa bölünür, əlillik qrupu xüsusi həkim-ekspert komissiyası tərəfindən müəyyən edilir. İşsizlik də sosial təminat sistemində qoşulmaq üçün əsasdır. Burada sosial təminat hüququnun həyata keçirilməsi səbəbi şəxsin obyektiv səbəblərdən özünün iş qüvvəsini sərf etmək üçün iş tapma bilməməsidir. Bu zaman işsiz qalmış vətəndaşa dövlət öz maliyyə imkanları çərçivəsində işsizlik müavinəti ödəyir. Pensiyalar əmək və sosial pensiyalar olmaqla 2 qrupa bölünür. Əmək pensiyası müəyyən yaş həddinə çatmış və müəyyən iş stajı olan vətəndaşlara verilir. Sosial pensiyalar isə stajdan və işləməkdən asılı olmayaraq yuxarıda sadalanan hallarda ödənilir.

Pensiya təminatı "Vətəndaşların pensiya təminatı haqqında" qanunla tənzimlənir.

Azərbaycan Respublikası Konstitusiyasının 38-ci maddəsinə əsasən hər kəs qanunla müəyyən olunmuş yaş həddinə çatdıqda, xəstəliyinə, əlilliyinə, ailə başçısının itirdiyinə, əmək qabiliyyətinin itirdiyinə, işsizliyə görə və qanunla nəzərdə tutulan digər hallarda sosial təminat hüququna malikdir.

İnsanların konstitusiya ilə müəyyən olunan sosial təminatının əsas hüquqlarından biri də sosial müavinət almaq hüququdur. Sosial müavinətlər qanunvericiliklə müəyyən edilmiş qaydada ayrı-ayrı kateqoriyalı şəxslərə sosial yardım göstərilməsi məqsədilə aylıq və ya birdəfəlik ödənilən pul vəsaitidir. 2006-cı il qədr respublikamızda sosial müavinətlərlə bağlı vahid normativ akt mövcud olmamış, bu məsələ müxtəlif qanunvericilik aktları ilə tənzimlənmişdir. 07.02.2006-cı il tarixdə "Sosial müavinətlər haqqında" Azərbaycan Respublikasının Qanunu qəbul olunduqdan sonra, sosial müavinətlərin təyin olunması və verilməsinin hüquqi əsasları, eləcə də, bu sahədə yaranan digər münasibətlər bu Qanunla tənzimlənməyə başlanmışdır.

Sosial müavinətlər təqdim olunma əsaslarından asılı olaraq iki qrupa, aylıq müavinətlərə və birdəfəlik müavinətlərə ayrılır. Aylıq müavinətlərə dövlət qulluqçularına ömürlük müavinət, yaşa görə

müavinət, əlilliyə görə müavinət, sağlamlıq imkanları məhdud 18 yaşınadək uşaqlara müavinət, ailə başçısını itirməyə görə müavinət, müvafiq icra hakimiyyəti orqanı tərəfindən müəyyən edilmiş bəzi kateqoriya şəxslərə kommunal, nəqliyyat və digər xidmətlərə görə müavinət, üç yaşınadək uşağa qulluğa görə müavinət, müvafiq icra hakimiyyəti orqanı tərəfindən müəyyən edilmiş bəzi kateqoriyalı şəxslərin 16 yaşadək (ümumtəhsil müəssisələrində əyani təhsil alanlar üçün 18 yaşadək) uşaqlarına müavinət, valideynlərini itirmiş və valideyn himayəsindən məhrum olmuş uşaqların qəyyumlarına (hıməyəçilərinə) müavinət, bir yaşınadək uşağı olan aztəminatlı ailələrə müavinət daxildir. Birdəfəlik müavinətlərə radiasiya qəzasının ləğvinə iştirak etmiş və həmin qəza nəticəsində zərər çəkərək əlil olmuş şəxslərə hər il müalicə üçün müavinət, uşağın anadan olmasına görə müavinət, dəfn üçün müavinət daxildir. Dövlət qulluqçularına ömürlük müavinət, yaşa görə müavinət, əlilliyə görə müavinət, sağlamlıq imkanları məhdud 18 yaşınadək uşaqlara müavinət, ailə başçısını itirməyə görə müavinət, müvafiq icra hakimiyyəti orqanı tərəfindən müəyyən edilmiş bəzi kateqoriyalı şəxslərə kommunal, nəqliyyat və digər xidmətlərə görə müavinətlərdən bir neçəsinə hüququ olan şəxslərə yalnız bir növ müavinət təyin edilir. Bu müavinətlər istisna olmaqla, digər növ müavinətlərə hüququ olan şəxslərə həmin növ müavinətlərin hamısı təyin oluna bilər.

Sosial müavinətlərin məbləğinin müəyyənləşdirilməsi Azərbaycan Respublikasının Prezidentinin səlahiyyətlərinə daxildir və məbləğin müəyyənləşdirilməsi fərmanlar ilə həyata keçirilir. Sosial müavinətlərin məbləğinə ildə bir dəfədən az olmamaq şərti ilə indeksləşdirilməklə yenidən baxılır.

Sosial müavinətlərin təyin edilməsi müddəti onun hansı tarixdən və hansı müddətə təyin edilməsi əhatə edir. Müavinət almaq hüququ yaranan hər bir şəxsin istənilən vaxt müavinət təyinatı üçün müraciət etmək hüququ vardır. Müavinətlər əvvəlki tarixə ən çoxu üç il müddətinə təyin edilə bilər, lakin bu müddət "Sosial müavinətlər haqqında" Qanunun qüvvəyə mindiyi tarixdən, 01.01.2006-cı ildən əvvəlki dövrü əhatə edə bilməz. Dövlət qulluqçularına ömürlük və yaşa görə müavinətlər ömürlük, əlilliyə görə müavinət əlillik müddətinə görə, sağlamlıq imkanları məhdud 18 yaşınadək uşaqlara müavinət 18 yaşınadək uşaqların müvafiq icra hakimiyyəti orqanı tərəfindən müəyyən edilmiş sağlamlıq imkanlarının məhdudluğu müddətinə, ailə başçısını itirməyə görə müavinət, vəfat etmiş şəxsin uşaqlarına 18 yaşına



Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KIVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

çatanadək (əyani təhsil alanlara təhsilini bitirənədək, lakin 23 yaşdan çox olmamaq şərti ilə), vəfat etmiş şəxsin 18 yaşına çatanadək sağlamlıq imkanlarının məhdudluğu müəyyən olunmuş 18 yaşından yuxarı əlil uşaqlarına əlillik müddətinə, vəfat etmiş şəxsin 8 yaşınadək uşaqlarına baxan və yaşından, əmək qabiliyyətindən asılı olmayaraq işləməyən valideynlərindən, qardaş, bacı, baba və nənələrdən birinə uşağın 8 yaşınadək, müvafiq icra hakimiyyəti orqanı tərəfindən müəyyən edilmiş bəzi kateqoriyalı şəxslərə kommunal, nəqliyyat və digər xidmətlərə görə müavinət, onu almaq hüququ olan şəxs bu hüququ itirənədək, üç yaşına görə müavinət, müvafiq icra hakimiyyəti orqanı tərəfindən müəyyən edilən şəxs, qismən ödənişli sosial məzuniyyətə çıxdığı gündən məzuniyyət müddətinə, bəzi kateqoriyalı şəxslərin 16 yaşınadək (ümumtəhsil məktəblərində əyani təhsil alanlar üçün 18 yaşınadək) uşaqlarına müavinət uşağın 16 yaşını tamam olan ayın sonunadək, ümumtəhsil məktəblərində əyani təhsil alanlara 18 yaşını tamam olan ayın sonunadək (təhsil müddətindən çox olmamaq şərti ilə), valideynlərini itirmiş və valideyn himayəsindən məhrum olmuş uşaqların qəyyumlarına (hıməyəçilərinə) müavinət qəyyumluq (hıməyəçilik) müəyyən edildiyi müddətə, bir yaşınadək uşağı olan aztəminatlı ailələrə müavinət,

uşağın bir yaşı tamam olan ayın sonunadək, radiasiya qəzası nəticəsində əziyyət çəkmiş şəxslərə hər il müalicə üçün müavinət müraciət edilən aydan sonrakı ayın 1-dək ildə bir dəfə ödənilməklə əlillik və ya sağlamlıq imkanlarının məhdudluğu müddətinə təyin edilir. Uşağın anadan olmasına görə və dəfn üçün birdəfəlik müavinətlər müraciət etmə müddətindən asılı olmayaraq təyin edilir.

İşsizlik müavinəti passiv tədbir növüdür, vətəndaşlara müəyyən bir vaxt ərzində aktiv iş axtarmaq üçün imkan vermək və onlara bu müddətdə maddi köməklik göstərmək məqsədilə təyin edilir.

Azərbaycan Respublikasının 35-ci və 38-ci maddələrinə əsasən hər kəs işsizliyə görə sosial təminat hüququna malikdir və işsizlərin dövlətdən sosial təminat almaq hüququ vardır. Vətəndaşlara işsiz statusu verilməsi və işsizlik müavinətinin təyin edilməsi "Məşğulluq haqqında" Azərbaycan Respublikasının Qanunu ilə tənzimlənir. Ünvanlı dövlət sosial yardım yoxsulluğun mənfi nəticələrinin yüngülləşdirilməsi, aztəminatlı təbəqənin sosial rifah halının yüksəldilməsi və onların sosial müdafiəsinin təminatı üçün nəzərdə tutulur və aztəminatlı ailələrə dövlət tərəfindən göstərilən pul yardımınıdır.

Vahid Ömərov,
fəlsəfə üzrə fəlsəfə doktoru

Təhlükəli qidalar ölüm yayır

Dünyada hər il təxminən 2 milyon insanın, xüsusilə uşaqların ölümü təhlükəli qidalarla bağlıdır. AZƏRTAC "lenta.ru" saytına istinadla xəbər verir ki, ərzaq məhsullarının tərkibində olan patogen bakteriya, virus, parazit və ya kimyəvi maddələr ishal-dan tutmuş xərcəngə qədər 200-dən çox xəstəliyə səbəb olur. Qida məhsulları üçün daim yeni təhlükələr var. Ərzaq məhsullarının istehsal texnologiyasında, bölüşdürülməsi və istehlakı, eləcə də ətraf mühitdə baş verən dəyişikliklər, mikroblara müqavimət və digər bu kimi amillər hər bir ölkənin milli qida təhlükəsizliyi sistemi üçün problemlər yaradır. Bununla yanaşı, beynəlxalq ticarət əlaqələrinin genişlənməsi təhlükəli məhsulların yayılması ehtimalını artırır.



Dünya Səhiyyə Təşkilatı bildirir ki, istifadə edilən qida məhsullarının təchizatı mənbələri getdikcə qlobalaşdıqından, bütün ölkələrdə ərzaq təhlükəsizliyi sistemlərini gücləndirmək lazımdır. Bu səbəbdən, Dünya Səhiyyə Təşkilatı qida təhlükəsizliyinin möhkəmləndirilməsinə, o cümlədən qida ilə ötürülən xəstəliklərin yayılmasının qarşısını almağa çalışır. Eyni zamanda, BMT-nin Ərzaq və Kənd Təsərrüfatı Təşkilatı (FAO) da beynəlxalq informasiya şəbəkəsi vasitəsilə ərzaq təhlükəsizliyi sahəsində fəvqəladə hadisələr haqqında bütün ölkələri xəbərdar edir. Qida təhlükəsizliyi ortaqların bir məsuliyyətdir. Ərzaq istehsalı zəncirində hamı təhlükəsizlik qaydalarını gözləməlidir. Bu qaydalara fermerlər və istehsalçılar, eləcə də satıcılar və istehlakçılar ciddi əməl etməlidirlər.

Sərxoş dünya çempionu qızıl medalı ilə taksidə ödəniş etdi

2015-ci il çəkiç atma üzrə dünya çempionu Pavel Faydek taksidə gediş haqqı əvəzinə qızıl medalını təqdim edib. Trend bu barədə "The Independent" qəzetinə istinadən məlumat verir. Avqustun 23-də çəkiç atma üzrə 80,88 metr nəticə göstərən polşalı atlet birinci yerdə qərarlaşıb. Qızıl medalın itdiyini ertəsi gün müəyyən edən idmançı dərhal polisə müraciət edib. Hüquq mühafizə orqanlarının əməkdaşları taksi sürücüsünü tapıb. P.Faydekin gediş zamanı sərxoş olduğunu deyən sürücü medalı geri qaytarıb.



SƏS

Son səhifə

28 avqust

Güləşçilərimiz dünya çempionatında daha iki bürünc medal qazanıblar



Bosniya və Herseqovinanın paytaxtı Sarayevoda keçirilən yeniyetmə güləşçilərin dünya çempionatında Azərbaycan yığması daha iki bürünc medal qazanıb. Azərbaycan Güləş Federasiyasından AZƏRTAC-a bildirişlər ki, çempionatın ilk iki günündə yunan-Roma güləşçiləri yarışıb. Ölkəmizi Fail İsgəndərov (42 kq), Zaur Nuriyev (46 kq), Xancavad Məcidzadə (50 kq), Elvin Mustafayev (54 kq), Məhəmmədəli Həsənov (58 kq), Ramin Cəfərov (63 kq), Ülvi Qənizadə (69 kq), Nəzərşah Fətullayev (76 kq), Uğur Hacılı (85 kq) və Camal Fezziyev (100 kq) təmsil ediblər. Yarışın ilk günündə Azərbaycan güləşçilərindən Xancavad Məcidzadə bürünc medal qazanıb. Növbəti gün 42, 46, 69, 76 və 85 kq çəkidə yarışan yunan-Roma güləşçilərimiz 2 bürünc medalla sahib olublar. Fail İsgəndərov ilk görüşdə İran güləşçisinə uduzub. Rəqibin finala çıxması ilə təsəlliverici görüşə qatılan güləşçimiz Türkiyə təmsilçisinə qalib gəlib və bürünc medal görüşünə haqq qazanıb. Həllədicə görüşdə Meksika idmançısına da qalib gələn Fail İsgəndərov dünya çempionatının bürünc medalına yiyələnib. Ülvi Qənizadə isə ilk görüşdə Rusiya idmançısına uduzub. Rəqibin finala yüksəlməsi ona bürünc medal şansı verib. Təsəlliverici görüşdə ardıcıl olaraq Qırğızistan və Türkmənistan təmsilçilərinə qalib gələn Ülvi bürünc medal uğrunda görüşə çıxıb. Türkiyə güləşçisi üzərində gərgin keçən görüşdə qələbə sayəsində təmsilçimiz mundialın bürünc medalına sahib olub. Beləliklə, yarışın ilk iki günündə mübarizə aparən yunan-Roma güləşçilərimiz yeniyetmələrin dünya çempionatını 3 bürünc medalla başa vurublar.

"Astana" və BATE Çempionlar Liqasının qrup mərhələsində!

Futbol üzrə UEFA Çempionlar Liqasında pley-off mərhələsinin oyunlarına yekun vurulub. Qol.Az-ın məlumatına görə, keçiriləcək beş oyuna qrup mərhələsinin bütün iştirakçıları bəlli olub. "Mançester Yunayted" səfərdə "Brügge"-nin (Belçika) qonağı olub. Öz meydanında keçirilən ilk oyunda rəqibinə 3:1 hesabı ilə qalib gələn İngiltərə klubu cütün favoriti hesab olunurdu. Səfərdə rəqibinə 4:0 hesabı ilə qalib gələn Mançester təmsilçisi Çempionlar Liqasının qrup mərhələsində oynamaq hüququ əldə edib. Digər oyunlara gəldikdə APOEL (Kipr) öz meydanında "Astana" (Qazaxıstan) ilə qarşılaşıb. İlk oyunda rəqibinə 1:0 hesabı ilə qalib gələn "Astana" səfərdə tarix yazıb. Rəqibi ilə 1:1 bərabərə qalan Qazaxıstan klubu tarixində ilk dəfə Çempionlar Liqasının qrup mərhələsinə vəsiqə qazanıb. Leverkusen "Bayer"-i evdə "Latsio"-nu (İtaliya) 3:0, CSKA (Moskva) isə Portuqaliya "Sportinq"-ini 3:1 hesabı ilə məğlub edərək qrup mərhələsində oynamaq hüququ əldə edib. "Partizan" (Serbiya) isə BATE-ni (Belarus) 2:1 hesabı ilə məğlub etsə də, bu mərhələni keçməyə kifayət etməyib. İlk görüşdə 1:0 hesabı ilə qalib gələn BATE qrup mərhələsində oynamaq hüququ qazanıb.



"Mançester Siti" dən 80 milyonluq təklif



"Mançester Siti" "Volsburq"un futbolçusu Kevin de Bruyneni transfer etməkdə ısrarlıdır. Qol.Az-ın "Bild" qəzetinə istinadən verdiyi məlumata görə, İngiltərə təmsilçisi belçikalı futbolçu üçün yenidən Almaniya klubuna müraciət edib. "Mançester Siti" 24 yaşlı futbolçunun transferi üçün 80 milyon avrosundan keçməyə hazırdır. Tərəflər arasında razılıq əldə olunarsa, de Bruyne yeni komandasında ilinə 14,5 milyon avro qazanacaq. Qeyd edək ki, ötən il "Çelsi"dən transfer edilən Bruyne "Volsburq"da keçirdiyi 51 oyunda 13 qol vurub.

Bakıda şahmat turniri keçiriləcək

Beynəlxalq Şahmat Federasiyası (FİDE) və Azərbaycan Şahmat Federasiyası "Şahmat kompozisiyası" adlı xüsusi layihə çərçivəsində FİDE-nin şahmat kompozisiyası üzrə Olimpiya turniri keçiriləcək. FİDE-nin şahmat kompozisiyası üzrə Olimpiya turniri 42-ci Dünya Şahmat Olimpiadasına həsr ediləcək. AZƏRTAC xəbər verir ki, Dünya Şahmat Olimpiadası 2016-cı il sentyabrın 17-dən 30-dək Bakıda keçiriləcək və altı seksiyadan ibarət olacaq. Dünya Şahmat Olimpiadasının 2016-cı ildə harada keçirilməsi barədə qərar FİDE-nin İstanbulda keçirilən Konqresində qəbul edilib. Bakının rəqibləri Tallinn (Estoniya) və Albena (Bolqarıstan) idi. Yekunda FİDE-nin icraçı Komitəsi 2016-cı ildə Dünya Şahmat Olimpiadasının Bakıda keçirilməsinin lehinə səs verib.



Azərbaycanda ilk dəfə!

585 Daşınan şəhər telefon xidməti Şəhər-kənd arasındakı rəqəmsal uçurum darmadağın edildi!

585-xx-xx telefon nömrələrinə sahib olun, özünü Bakıda hiss edin!



- ✓ Respublikanın bütün bölgələrində zəncərlər hər bir vətəndaş üçün birbaşa pulsuz istifadə edilə bilər.
- ✓ Vətəndaşlar 585-xx-xx telefon nömrələrinə zəncərlər vasitəsilə əlaqə qura bilərlər.
- ✓ Mobil telefonla zəncərlər vasitəsilə əlaqə qurmaq mümkündür. Respublikanın bütün bölgələrində 24/7/365.

CDMA simsiz rabitə xidmətində

QIZIL nömrələr



15 Aylıq abunə haqqı

- QIZIL NÖMRƏLƏR 010-122 QAYNAR XƏTTİ
- Mobil telefonla zəncərlər vasitəsilə əlaqə qurmaq mümkündür. Respublikanın bütün bölgələrində 24/7/365.
- Telefonla zəncərlər vasitəsilə əlaqə qurmaq mümkündür.
- Mobil telefonla zəncərlər vasitəsilə əlaqə qurmaq mümkündür. Respublikanın bütün bölgələrində 24/7/365.

* CDMA şəbəkəsi Bakı şəhəri daxil olmaqla respublikanın bölgələrini əhatə edir.

"Aztelekom" MMC
www.aztelekom.org
www.facebook.com/Aztelekom.MMC
Az 1122, Bakı şəhəri, Tbilisi 107
(+994 12) 344 00 00

1012-122 QAYNAR XƏTTİ zəncərlər pulsuzdur

Baş redaktor:

Bəhrüz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri, Üzeyir Hacıbəyov küçəsi, 32.

Şəhadətname: № 022492

http://www.ses-news.az

http://www.sesqazeti.az

E-mail: ses@sia.az

Tel: 598-33-90 Faks: 493-11-62

Buraxılışa məsul: Mətləb Salahov

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir. "Azərbaycan" neşriyyatında çap olunur.

Qazetdə AzərTAc, SİA, APA və AZADİFORM informasiya agentliklərinin məlumatlarından istifadə olunur.

Qəzet bazar və bazar ertəsindən başqa hər gün nəşr olunur

Tiraj: 5500